

KARNATAKA AGRICULTURAL CREDIT OPERATIONS AND MISCELLANEOUS PROVISIONS (AMENDMENT) BILL 1978.

Motion to Consider

† SRI D. DEVARAJ URS (Chief Minister).—Sir, I beg to move.

“That the Karnataka Agricultural Credit Operations and Miscellaneous Provisions (Amendment) Bill, 1978, be taken into consideration.”

The question was Proposed

Sir, Government enacted the Agricultural Credit Operations and Miscellaneous Provisions Act, in 1974. In actual practice, some problems have been encountered during the course of implementation of this Act. One difficulty is regarding Section 2 of the original Act which defines the terms ‘Agriculture’ and ‘agricultural purposes’. The terms ‘Agriculture’ and ‘Agricultural Purposes’ were not comprehensively defined. Therefore, it was felt necessary to enlarge the scope of this definition and make it more comprehensive.

(Madam Chairman [SMT. SUMATHI B. MADIMAN] in the chair)

As it could be seen from the present amendment, when compared to the original definition, we have included many more operations of agriculture like dairy farming, poultry farming, cattle breeding. Here, the definition says as follows:—

“..... and such other activities as are generally carried on by agriculturists, dairy farmers, cattle breeders, poultry farmers and other categories of persons engaged in similar activities, including processing, marketing, storage and transport of agricultural produce and the acquisition of draught animals, implements and machinery in connection with such activities and such other purposes as the State Government may specify in this behalf”

Apart from mentioning all these operations, we have also said that in the event of doubt being raised regarding a particular operation, whether it could be included in this definition or not, we have taken powers under this definition clause to define such other purposes. So, this is mainly to help the agriculturists to get credit from the financial institutions and individuals for the purpose.

Then, in amendment of Section 7, we have clarified regarding the priority. These are two important amendments. In Amendment of Section 13, we have substituted for the words ‘mortgaged

property'', the words "and dispose immoveable property''. These are all certain amendments which have been found necessary. They are very simple ones.

Only with regard to Amendment of Section 7, the first part of the Section in the Original Bill has been divided into two parts so as to make it very clear as to who should have priority and on whom so far as the charge on the land is concerned. Here, I would also like to move one small amendment to sub-section (b) of section 7, that, I am going to move subsequently with the permission of the House. By and large, this is the scope of this Amending Bill and this is very simple Bill which could be accepted by this House.

†ಶ್ರೀ ಎಸ್. ಗಂಗಾಧರನ್ (ಕೃಷ್ಣ ರಾಜ).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ತಂದಿರತಕ್ಕಂಥ ಒಂದು ತಿದ್ದುಪಡಿ ಏನು ಇದೆ ಇದು ಬಹಳ ಉಪಯುಕ್ತವಾದದ್ದು ಆದ್ದರಿಂದ ಇದನ್ನು ಸ್ವಾಗತ ಮಾಡುತ್ತೇನೆ. ಈ ಮಸೂದೆಯಲ್ಲಿ ಇದಂತಹ ಲೋಪದೋಷಗಳನ್ನು ನಿವಾರಿಸಿ ಹೆಚ್ಚು ಜನ ರೈತರಿಗೆ ಅನುಕೂಲ ಮಾಡುವ ವ್ಯವಸ್ಥೆ ಮಾಡುವ ಈ ಮಸೂದೆಗೆ ನಾನು ಸಂಪೂರ್ಣ ಸ್ವಾಗತ ಬಯಸುತ್ತೇನೆ. ಇನ್ನು ಕೆಲವು ಅಗ್ಲೋ ಬೇಸ್ತ್ ವ್ಯವಸಾಯವೇನಿತ್ತು. ಅದಕ್ಕೆ ಮತ್ತು ಅದರಲ್ಲಿ ಆಗುವ ಉತ್ಪನ್ನಗಳ ಮೇಲೆ ಈ ವ್ಯವಸಾಯದ ಆಧಾರವಾದ ಸಂಸ್ಥೆಗಳಿಗೆ ಮತ್ತು ಉದ್ಯೋಗಗಳಿಗೆ ಹಣವನ್ನು ಸಾಲವಾಗಿ ಮತ್ತು ಸಹಾಯ ಕೊಡುವಂತೆ ಮಾಡಿರುವುದು ಅಭಿನಂದನಾರ್ಹವಾಗಿದೆ. ಯಾವಯಾವ ವಿಷಯಗಳನ್ನು ಅಗ್ರಿಕಲ್ಚರ್ ಎಂದು ಒಪ್ಪಬಹುದು ಅಂತಹ ವಿಷಯಗಳನ್ನು ಕೊಟ್ಟಿದ್ದಾರೆ. ಇನ್ನು ಎರಡನೆಯದಾಗಿ ಈ ತಿದ್ದುಪಡಿಯಲ್ಲಿ ಸರ್ಕಾರದವರು ಸಂಪೂರ್ಣವಾದ ಅಧಿಕಾರವನ್ನು ಇಟ್ಟುಕೊಂಡಿದೆ. ಇದರಲ್ಲಿ ಕೆಲವು ಐಟಿಮ್‌ಗಳನ್ನು ಸೇರಿಸಬೇಕಾಗಿತ್ತು ಎಂದು ನನ್ನ ನಿರ್ದಿಷ್ಟವಾದ ಭಾವನೆ. ಅದನ್ನು ನಾನು ಇಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಈಗ ನಮ್ಮ ಕರ್ನಾಟಕದಲ್ಲಿ ವೀಳೆದಲೆ ವ್ಯವಸಾಯದಲ್ಲಿ ಅದರಲ್ಲೂ ನಮ್ಮ ಮೈಸೂರು ಬಹಳ ಪ್ರಾಶಸ್ತ್ಯ ಹೊಂದಿದೆ ಹಾಗೆಯೇ ತುಮಕೂರು ಜಿಲ್ಲೆಯಲ್ಲಿ ಮತ್ತು ಚಿತ್ರದುರ್ಗ ಜಿಲ್ಲೆಯೂ ಕೂಡ ಈ ವೀಳೆದಲೆ ವ್ಯವಸಾಯ ಬಹಳ ಪ್ರಾಶಸ್ತ್ಯವಾಗಿದೆ. ಈ ವೀಳೆದಲೆ ಕ್ಷೇತ್ರವನ್ನು ಈ ಡೆಫಿನಿಷನ್ "ಅಗ್ರಿಕಲ್ಚರ್"ನಲ್ಲಿ ಸೇರಿಸಿ ಇದನ್ನು ಬೆಳೆಯತಕ್ಕಂಥ ಜನರಿಗೆ ಸಾಲ ಮತ್ತು ಸಹಾಯವನ್ನು ದೊರಕಿಸಿ ಕೊಡುವುದು ಒಳ್ಳೆಯದು. ಈ ಉದ್ದೇಶದಲ್ಲಿ ಇರುವ ಜನ ಬಹಳ ಹಿಂದುಳಿದ ಜನರು. ನಮ್ಮ ಮೈಸೂರು ನಗರದಲ್ಲಿ ಅಶೋಕಪುರದಲ್ಲಿ ಸುಮಾರು ಮೂರು ನೂರು ನಾಲ್ಕು ನೂರು ಕುಟುಂಬದವರು ಇದನ್ನೇ ಆಧಾರವಾಗಿಟ್ಟುಕೊಂಡು ಅವರ ಕುಟುಂಬವನ್ನು ನಡೆಸಿಕೊಂಡು ಬಂದಿದ್ದಾರೆ. ಇನ್ನು ಈ ವೀಳೆದಲೆ ಬೆಳೆಗೆ ಸರಿಯಾದ ವ್ಯಾಪಾರವ ಬಗೆಯೂ ಸಹ ಸಹಾಯ ದೊರಕುವಂತೆ ಮಾಡಿ ಇದಕ್ಕೂ ಒಂದು ನಿರ್ದಿಷ್ಟವಾದ ಸಾಲ ಹಾಗೂ ಸಹಾಯ ದೊರಕುವಂತೆ ಮಾಡಬೇಕೆಂದು ಹೇಳುತ್ತೇನೆ. ಈ ಸಹಾಯದಲ್ಲಿ ಇನ್ನು ಒಂದು ವಿಷಯವನ್ನು ಹೇಳಿದೆ ವಿದಿಯಲ್ಲಿ ನಮ್ಮ ಮೈಸೂರು ಈ ವೀಳೆದಲೆ ಇಡೀ ಭಾರತದಲ್ಲಿಯೇ ಪ್ರಸಿದ್ಧವಾಗಿದ್ದು ಅದು ನಾನಾ ಕಾರಣಗಳಿಂದ ನಶಿಸಿಹೋಗುತ್ತಾ ಇದೆ. ಅದಕ್ಕೆ ಒಂದು ರೋಗ ತಗುಲಿ ತೋಟಗಳು ನಾಶವಾಗುತ್ತಿವೆ. ಇನ್ನು ಮನೆಗಳ ನಿವೇಶನಕ್ಕಾಗಿ ಆ ವೀಳೆದಲೆ ತೋಟಗಳ ಜಮೀನನ್ನು ಕಡಿಮೆ ಮಾಡುತ್ತಾ ಬಂದಿದ್ದಾರೆ. ಈ ವೀಳೆದಲೆ ಬೇಸಾಯಗಾರರಿಗೆ ಇತ್ತೀಚೆಗೆ ಮುನ್ಸೂರು ಕುಟುಂಬಗಳಿಗೆ 31 ಗುಂಟೆಯಂತೆ ಜಮೀನು ಕೊಟ್ಟಿದ್ದಾರೆ ಎಂದು ಕೇಳಿದ್ದೇನೆ. ಆ ಜಮೀನು ಇನ್ನೂ ಅವರಿಗೆ ದೊರಕಿಲ್ಲ. ಈ ತೋಟ ಬೆಳೆಸುವಂತಹವರಲ್ಲಿ ಹರಿಜನರು ಇದ್ದಾರೆ. ಇಂತಹ ಈ ತೋಟ ಬೆಳೆಯುವವರಿಗೆ ೨-೩ ಸಾವಿರ ರೂಪಾಯಿ ಪರಿಹಾರ ಕೊಡಬೇಕೆಂದು ಮಾನ್ಯ ಮಂತ್ರಿಗಳು, ಗಳಲ್ಲಿ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ. ಇದರ ಒಂದು ಪರಿಸ್ಥಿತಿ ಏನಾಗಿರಬೇಕೆಂದರೆ ಈ ಗುಣ ಪರಿಹಾರ ಕಾಯಿದೆ ಏನು ಇದೆ ಅದು ಮೈಸೂರು ನಗರದಲ್ಲಿ ಈ ವ್ಯಾಪಾರ ಮಾಡುವವರಿಗೆ ಸಹಾಯವಾಗಿಲ್ಲ ೧೦ ರೂಪಾಯಿಗೆ ಒಂದು ವರ್ಷಕ್ಕೆ ಮುನ್ಸೂರು ಆರವತ್ತು ರೂಪಾಯಿ ಬಡ್ಡಿ ಕೊಡುತ್ತಿದ್ದಾರೆ. ಅದು ಹೇಗೆ ಎಂದರೆ ಬೆಳೆಗೆ ಒಬ್ಬರಿಂದ ೯ ರೂಪಾಯಿ ಪಡೆದರೆ ಅದನ್ನು ಸಂಜೆ ೧೦ ರೂಪಾಯಿ

ಮಾಪಸ್ ಕೊಡಬೇಕು. ಅದು ಇಲ್ಲದಿದ್ದರೆ ಅವರಿಗೆ ಬೇರೆ ರೀತಿ ಸಾಲ ಎಲ್ಲೂ ಇರುವುದಿಲ್ಲ. ಅವರೂ ದುಡಿಯತಕ್ಕಂಥ ದುಡಿಯಲ್ಲಿ ಹೆಚ್ಚು ಭಾಗವನ್ನು ಒಡ್ಡಿ ಕೊಡುವುದರ ಮೂಲಕ ಕಳೆಯಬೇಕಾಗಿದೆ. ಆದ್ದರಿಂದ ಇವರಿಗೆ ಒಂದು ನಿರ್ದಿಷ್ಟವಾದ ಸಾಲ ಹಾಗೂ ಸಹಾಯವನ್ನು ಮಾಡಬೇಕೆಂದು ಮಾನ್ಯ ಮುಖ್ಯಮಂತ್ರಿಗಳಲ್ಲಿ ವಿನಂತಿಕೊಳ್ಳುತ್ತೇನೆ.

ಇನ್ನು ವ್ಯವಸಾಯವೆಂದರೆ ಹೂವು ಬೆಳೆಯುವುದು. ನಮ್ಮ ಬೆಂಗಳೂರು ಸುತ್ತಮುತ್ತ ಹೂವು ಬೆಳೆಯುವಂತವರಿಗೆ ಕೂಡ ಇದೇ ವ್ಯವಸಾಯದ ಜಾಬಿಗೆ ತೆಗೆದುಕೊಂಡು ಅವರಿಗೂ ಸಾಲ ಮತ್ತು ಸಹಾಯ ದೊರಕುವಂತೆ ಮಾಡಬೇಕು. ಅವರು ಬೆಳೆದಂತಹ ಹೂವು ಒಂದು ದಿವಸ ಬಿಟ್ಟರೆ ಒಣಗಿ ಹೋಗುತ್ತದೆ. ಆದ್ದರಿಂದ ಅದಕ್ಕೆ ಏನಾದರೂ ರಕ್ಷಣೆ ಕೊಡುವಂತಹ ವೈಜ್ಞಾನಿಕವಾಗಿ, ರೆಪ್ರಿಡುಯೇಟರ್ ಅಥವಾ ಅದೇ ರೀತಿ ಏನಾದರೂ ಒಂದು ಸಿಷ್ಟಂ ಕಂಡುಹಿಡಿದು, ಇವರಿಗೂ ಸಹಾಯ ಮಾಡಬೇಕು. ಇನ್ನು ನಮ್ಮ ದೇಶದ ರೈತರಲ್ಲಿ ನಾಲ್ಕನೇ ಒಂದು ಭಾಗ ಅಥವಾ ಅರನೇ ಒಂದು ಭಾಗ ತರಕಾರಿ ಬೆಳೆದು ಜೀವನವನ್ನು ಮತ್ತು ಕುಟುಂಬಗಳನ್ನು ಸಾಗಿಸುವಂತಹ ಜನರಿದ್ದಾರೆ. ತರಕಾರಿ ಹೆಚ್ಚು ಬೆಳೆದಾಗ ಅದಕ್ಕೆ ಸರಿಯಾದ ಬೆಲೆ ಸಿಕ್ಕುವುದಿಲ್ಲ ಮತ್ತು ಒಣಗಿಹೋಗುತ್ತದೆ ಆದ್ದರಿಂದ ಇದರ ಮೇಲೆ ಜೀವನ ಸಾಗಿಸುವವರಿಗೆ ಬಹಳ ಕಷ್ಟವಾಗುತ್ತದೆ. ಈ ವ್ಯಾಪಾರದಲ್ಲಿ ಆಗುವ ಏರುಪೇರುಗಳಿಂದ ಅವರು ಬಹಳ ಕಷ್ಟಕ್ಕೆ ಸಿಕ್ಕಿಕೊಳ್ಳುತ್ತಾರೆ ಆದ್ದರಿಂದ ಇವರಿಗೂ ಕೂಡ ಮೇಲೆ ಹೇಳಿದಂತೆ ಸಹಾಯ ಮತ್ತು ಸಾಲ ಸಿಗುವಂತಹ ಮತ್ತು ಬೆಳೆದ ಮಾಲಿಗೆ ಸರಿಯಾದ ಬೆಲೆ ಸಿಗುವಂತೆ ವ್ಯವಸ್ಥೆ ಮಾಡಬೇಕೆಂದು ಇದಕ್ಕೆ ಒಂದು ನಿರ್ದಿಷ್ಟವಾದ ಪರಿಹಾರವನ್ನು ಕಂಡು ಹಿಡಿದು ಇವರಿಗೂ ಕೂಡ ಸಹಾಯ ಮಾಡಬೇಕೆಂದು ಹೇಳುತ್ತೇನೆ.

೪-೦೦ ಪಿ. ಎಂ.

ಇನ್ನು ಬಹು ಭಾಗ ಜನರು ಈ ತರಕಾರಿ ಬೆಳೆಯುವುದರಲ್ಲಿ ಜೀವನ ನಡೆಸುವುದರಿಂದ ಈ ತರಕಾರಿ ಬೆಲೆ ಎಲ್ಲಾ ಕಾಲದಲ್ಲೂ ಒಂದೇ ತರಹ ಇರಬೇಕು. ಅವನು ಖರ್ಚು ಮಾಡಿ ಬೆಳೆಯತಕ್ಕಂತಹ ಬೆಳೆಗೆ ಸೂಕ್ತವಾದ ಬೆಲೆ ದೊರೆಯಬೇಕು ಆದ್ದರಿಂದ ಈ ವಿಷಯವನ್ನು ಇದರ ವ್ಯಾಪ್ತಿಯಲ್ಲಿ ಸೇರಿಸಬೇಕು ಎಂದು ಕೇಳಿಕೊಳ್ಳುತ್ತೇನೆ. ಇನ್ನು ಹುಲ್ಲು ಬೆಳೆಯತಕ್ಕಂತಾದ್ದು ಬಹಳ ಮುಖ್ಯವಾದುದು. ಇವೊತ್ತು ಗ್ರಾಮಾಂತರ ಪ್ರದೇಶಗಳಿಗಿಂತಲೂ ಹೆಚ್ಚಿಗೆ ಹಾಲು ಕರೆಯತಕ್ಕಂತಹ ರಾಸುಗಳನ್ನು ನಗರದಲ್ಲಿ ಇಟ್ಟು ಕೊಳ್ಳುವುದರಿಂದ ಒಳ್ಳೆಯ ಹುಲ್ಲನ್ನು ಒದಗಿರಬೇಕಾಗುತ್ತದೆ. ಇದನ್ನು ಈ ವ್ಯವಸಾಯದ ವ್ಯಾಪ್ತಿಯಲ್ಲಿ ಸೇರಿಸಿ ಅದಕ್ಕಾಗಿ ಸರ್ಕಾರದಿಂದ ಅಥವಾ ಇತರ ಏಜನ್ಸಿಯಿಂದ ಸಾಲ ದೊರೆಯುವಂತೆ ಮಾಡಬೇಕು. ರಸವತ್ತಾದ ಹುಲ್ಲು ಬೆಳೆಯುವುದಕ್ಕೆ ಇದರ ವ್ಯಾಪ್ತಿಯಲ್ಲಿ ಸೇರಿಸಿಕೊಳ್ಳಬೇಕು ಎಂದು ಕೇಳಿಕೊಳ್ಳುತ್ತೇನೆ.

ಇನ್ನು ಫ್ಲೂಟ್ ಕ್ಯಾನಿಂಗ್, ಹೆಚ್ಚಿನ ಸಂಗ್ರಹಣೆ ಮಾಡುವುದರಲ್ಲಿ ಎಲ್ಲಾ ಕಾಲ್ಚಕ್ಯಾ ಒಂದೇ ರುಚಿ ಸಿಕ್ಕುವಂತೆ ವ್ಯವಸ್ಥೆ ಮಾಡಬೇಕು. ಇವು ಹೆಚ್ಚು ವಿಸ್ತೃತವಾಗಬೇಕು. ಇದರ ಬಗ್ಗೆ ಮಾತನಾಡುತ್ತಾ ದಕ್ಷಿಣ ಕನ್ನಡ ಜಿಲ್ಲೆಯ ಜನರು ಬಹಳ ಹೇಳುತ್ತಿದ್ದರು. ಅವರು ಹೇಳುವಾಗ ಅನಾಸ್ ಬಹಳ ಬೆಳೆಯುತ್ತಾರೆ. ಬೆಲೆ ಇಲ್ಲದ ಕಾಲದಲ್ಲಿ ಸಹಸಾರು ಹಣ್ಣುಗಳನ್ನು ನೀರಿಗೆ ಹಾಕುತ್ತಾರೆ ಎಂದು ಹೇಳಿದರು. ಬೆಳೆ ಗಾರರಿಗೆ ನಷ್ಟವಾಗದ ರೀತಿ ಎಲ್ಲಾ ಕಾಲಕ್ಕೂ ಹಣ್ಣುಗಳ ರಕ್ಷಣೆ ಮಾಡತಕ್ಕ ವ್ಯವಸ್ಥೆ ಮಾಡಬೇಕು. ಹಣ್ಣು ಬೆಳೆಯತಕ್ಕವರಿಗೆ ಹೆಚ್ಚು ಸೌಕರ್ಯ ದೊರೆಯುವಂತೆ ಮಾಡಬೇಕು. ಆದುದರಿಂದ ಇದನ್ನು ಈ ವ್ಯವಸಾಯದ ವ್ಯಾಪ್ತಿಯಲ್ಲಿ ಸೇರಿಸಿಕೊಳ್ಳಬೇಕು ಎಂದು ಕೇಳಿಕೊಳ್ಳುತ್ತೇನೆ. ಇನ್ನು ಜೇನು ಸಾಕಾಣಿಕೆಯನ್ನು ಇದರ ವ್ಯಾಪ್ತಿಯಲ್ಲಿ ಸೇರಿಸಿಕೊಳ್ಳಬೇಕು. ಈಗ ಒಬ್ಬ ವಿದೇಯಕ್ಕೆ ತಂದಿರತಕ್ಕ ತಿದ್ದುಪಡಿಯಲ್ಲಿ ಏನು ಸೇರಿಸಬೇಕು ಎಂದು ಹೇಳಿದ್ದೀರಾ, ಅದನ್ನು ಮೆಚ್ಚಬೇಕಾಗುತ್ತದೆ. ಈ ಎರಡು ತಿದ್ದುಪಡಿಗಳನ್ನು ಸ್ವಾಗತಿಸುತ್ತಾ ಈ ತಿದ್ದುಪಡಿಗಳನ್ನು ಒಪ್ಪುತ್ತೇನೆ. ಈಗ ನಾನು ಹೇಳಿರತಕ್ಕಂತಹ ವಸ್ತು ಇದರ ವ್ಯಾಪ್ತಿಯಲ್ಲಿ ಸೇರಿಸಿಕೊಳ್ಳಬೇಕು ಎಂದು ಹೇಳಿ ಅಧ್ಯಕ್ಷರು ಇಷ್ಟು ಕಾಲ ಮಾತನಾಡಲು ಅವಕಾಶ ಕೊಟ್ಟಿದ್ದಕ್ಕಾಗಿ ವಂದಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

†ಶ್ರೀ ಪಿ. ರಾಮದೇವ್ (ಮಲ್ಲೇಶರಂ).—ಸನ್ಮಾನ್ಯ ಸಭಾಧ್ಯಕ್ಷನೆಯವರ, ಈ ಒಂದು ತಿದ್ದುಪಡಿ ಯನ್ನು ಸ್ವಾಗತ ಮಾಡುತ್ತಾ ಮಾನ್ಯ ಗಂಗಾಧರನ್ ಅವರು ಈ ಅಗ್ರಿಕಲ್ಚರಲ್ ಪರ್‌ಪರ್ಸನಲ್ಲಿ ಯಾವುದು ಯಾವುದು ಸೇರಬೇಕು ಎಂದು ಹೇಳಿದ್ದಾರೆ. ಅವರು ಹೇಳುವುದು ಎಲ್ಲಾ ಹೇಳಿದ್ದಾರೆ. ಆದರೆ ಒಂದು

ವಿಚಾರಮಾತ್ರ ಬಂದಿಲ್ಲ ಎಂದು ನನಗೆ ಅನಿಸುತ್ತದೆ, ಲೆದರ್ ಮತ್ತು ಬೋನ್ಸ್. ಇವೊತ್ತು ಹಳ್ಳಿಗಳ ಕಡೆ ಪ್ರಾಣಿಗಳ ಚರ್ಮ ಮತ್ತು ಬೋನ್ ತೆಗೆದು ಮಾರತಕ್ಕದ್ದನ್ನು ನೋಡಿದ್ದೇನೆ. ಇದು ಒಂದು ಕಸಬು. ಈ ಪರ್ವತದಲ್ಲಿ ಅದನ್ನು ಇನ್‌ಕ್ಯೂಡ್ ಮಾಡಿದರೆ ಅನೇಕರಿಗೆ ಅನುಕೂಲವಾಗುತ್ತದೆ, ಅದನ್ನು ಇನ್‌ಕ್ಯೂಡ್ ಮಾಡಬೇಕು ಎಂದು ಹೇಳಿ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತುಗಳನ್ನು ಮಂಗಳಿಸುತ್ತೇನೆ.

ಶ್ರೀ ಮುಳ್ಳೂರು ಆನಂದರಾವ್.—ದಿವಸ ತುಂಬಾ ಚೆನ್ನಾಗಿದೆ. ಕುರಿ, ಮಾಂಸ, ಚರ್ಮ ಇವೇ ಬರಂತಾ ಇವೆ.

ಶ್ರೀ ಡಿ. ದೇವರಾಜ ಆರಸ್.—ಹೊಟ್ಟೆ ತುಂಬಿದವರಿಗೆ ಮಾತು ಬೇಕು, ಹಸಿದವರಿಗೆ ಕುರಿಯೂ ಬೇಕು, ಮಾಂಸವೂ ಬೇಕು, ಎಲ್ಲಾಬೇಕು.

ಶ್ರೀ ಮುಳ್ಳೂರು ಆನಂದರಾವ್.—ಎಲ್ಲಾ ದಿವಸಗಳಿಗಿಂತಲೂ ಇವೊತ್ತು ರಸಭರಿತವಾಗಿದೆ. ಕುರಿ, ಕೋಳಿ, ಮೊಳೆ, ಚರ್ಮ, ಮಾಂಸ ಸದಸ್ಯರಾದ ಗಂಗಾಧರ್ ಅವರು ಹಣ್ಣು, ಹೂವು, ಜೇನುತುಪ್ಪ ಎಲ್ಲಾ ಸೇರಿಸಿದರು.

ಚೇರ್‌ಮನ್.—ಇವೊತ್ತು ಪಂಚಮಿ ಅಲ್ಲವೇ.

† ಶ್ರೀ ಟಿ. ಆರ್. ಶಾಮಣ್ಣ (ಬಸವನಗುಡಿ).—ಸನ್ಮಾನ್ಯ ಸಭಾಧ್ಯಕ್ಷನೆಯವರೇ, ಈ ದಿವಸ ನಮ್ಮ ಮುಂದೆ ಮಂಡಿಸಿರತಕ್ಕಂಥಹ ವಸೂದೆ ಈಗ ಅತಿ ಅವಶ್ಯಕವಾಗಿ ಬೇಕಾಗಿತ್ತು ಎಂದು ಅನಿಸುತ್ತದೆ. ಮೊದಲನೆಯದಾಗಿ ಸರ್ಕಾರ ತೆಗೆದುಕೊಂಡಿರತಕ್ಕ ಎರಡು ಮುಖ್ಯ ವಿಚಾರಗಳಲ್ಲಿ ಒಂದು ಲ್ಯಾಂಡ್ ರಿಫಾರಮ್ಸ್ ಎರಡನೆಯದು ಡೆಟ್ ರಿಲೀಫ್ ಆಕ್ಟ್. ಈ ಡೆಟ್ ರಿಲೀಫ್ ಆಕ್ಟ್ ಬಂದ ಮೇಲೆ ಹಳ್ಳಿಯಲ್ಲಿ ವಾಸಮಾಡತಕ್ಕಂತಹ ಬಡ ಜನರಿಗೆ ಒಂದು ಸಾಲ ತೆಗೆದುಕೊಳ್ಳತಕ್ಕಂತಹ ಅವಕಾಶ ಬಹಳ ಕಡಿಮೆಯಾಗಿದೆ. ಮೊದಲು ಬಡ್ತಿ ಜಾಸ್ತಿ ಕೊಟ್ಟು ಏನೋ ಮಾಡಿ ಕಷ್ಟಕಾಲದಲ್ಲಿ ಸಾಲ ಕೊಡತಕ್ಕವರಿಂದ ಹಣ ತೆಗೆದುಕೊಳ್ಳುತ್ತಿದ್ದರು. ಅದು ಬಹಳ ಹೆಚ್ಚಿನ ದುಬಾರಿಯಾದ ಮೊತ್ತವಾಗುತ್ತದೆ, ಅವರು ಕೊಟ್ಟ ಸಾಲದಿಂದ ಮನೆ ಹಾಳಾಗುತ್ತವೆ ಎಂದು ಡೆಟ್ ರಿಲೀಫ್ ಆಕ್ಟ್ ತೆಗೆದುಕೊಂಡು ಬಂದರು. ಈ ಒಂದು ಆಕ್ಟ್ ಬಂದಮೇಲೆ ಹಿಂದೆ ಸಾಲ ಕೊಡುತ್ತಿದ್ದವರು ಸಾಲ ಕೊಡುವುದಿಲ್ಲ. ಇವೊತ್ತು ಸಣ್ಣಪುಟ್ಟ ರೈತರಿಗೆ, ಸಣ್ಣಪುಟ್ಟ ಕೈಗಾರಿಕೆಗಳವರಿಗೆ ಸುಲಭ ರೂಪದಲ್ಲಿ ಹಣ ಸಿಕ್ಕುವಂತಹ ವ್ಯವಸ್ಥೆ ಮಾಡದೇ ಹೋದರೆ ಡೆಟ್ ರಿಲೀಫ್ ಆಕ್ಟ್ ತಂದ ಉದ್ದೇಶವೇ ಪೂರ್ಣವಾಗಿ ನಿಷ್ಫಲವಾಗುತ್ತದೆ, ಇವೊತ್ತು ಸಾಲ ಕೊಡತಕ್ಕಂಥಹ ಅವಶ್ಯಕತೆ ಇರತಕ್ಕ ಕಾಲದಲ್ಲಿ ಅವರು ತೆಗೆದುಕೊಂಡ ಸಾಲವನ್ನು ಸರಿಯಾದ ರೀತಿಯಲ್ಲಿ ವ್ಯವಹರಿಸಿ ಅವರು ನಿಜವಾದ ಉದ್ದೇಶಕ್ಕೆ ತೆಗೆದುಕೊಂಡಿದ್ದಾರೆಯೇ ಎಂದು ನೋಡಬೇಕಾಗುತ್ತದೆ. ಇವೊತ್ತು ಅನೇಕ ಬ್ಯಾಂಕುಗಳವರು ನಾವು ಕೊಟ್ಟಂತಹ ಸಾಲಿಗಳು ಪಾಪಸನ್ನಿ ಬರುತ್ತಿಲ್ಲ ಎನ್ನುವ ವಾದವನ್ನು ಹೇಳುತ್ತಿದ್ದಾರೆ. ಆದ್ದರಿಂದ ಸಾಲ ಕೊಡುವುದರ ಜೊತೆಗೆ ಸಾಲ ಸರಿಯಾದ ರೀತಿಯಲ್ಲಿ ಉಪಯೋಗವಾಗುತ್ತಿದೆಯೇ. ಸರಿಯಾದ ರೀತಿಯಲ್ಲಿ ಕಂತುಗಳನ್ನು ಕಟ್ಟಲಿಕ್ಕೆ ಆಗುತ್ತಿದೆಯೇ ಎನ್ನುವ ಬಗ್ಗೆ ಸೂಪರ್‌ವೈಸರ್ ಎಜೆನ್ಸಿ ಇದ್ದರೆ ಒಳ್ಳೆಯದು ಎಂದು ನನಗೆ ಅನಿಸುತ್ತದೆ. ಕೊಟ್ಟ ಸಾಲವನ್ನು ಸರಿಯಾದ ರೀತಿಯಲ್ಲಿ ಉಪಯೋಗಿಸಿಕೊಳ್ಳುವುದಕ್ಕೆ ಏರ್ಪಾಟು ಮಾಡುವುದು ಅತಿ ಅವಶ್ಯಕವಾಗಿದೆ. ಲ್ಯಾಂಡ್ ರಿಫಾರಮ್ಸ್ ಆಕ್ಟ್ ಬಹಳ ಉತ್ತಮವಾದ ಆಕ್ಟ್ ಎಂದು ಹೇಳಿದರೆ ಅನೇಕ ವಿಧವಾದಂತಹ ಬದಲಾವಣೆಗಳು ಆಗುತ್ತವೆ. ಇವೊತ್ತು ಲ್ಯಾಂಡ್ ರಿಫಾರಮ್ಸ್ ಆಕ್ಟಿನಿಂದ ಸರಿಯಾದ ರೀತಿಯಲ್ಲಿ ಪ್ರಯೋಜನವಾಗಬೇಕಾದರೆ, ಇವೊತ್ತು ಬಡವನಿಗೆ ಏನೋ ಜಮೀನು ಕೊಡುತ್ತಾರೆ, ಅದರ ಹಿಂದೆಯೇ ಅವನು ತಾನು ಕೊಡಬೇಕಾದಂತಹ ಜಮೀನಿನ ಕಂತು ಕಟ್ಟಬೇಕಾಗುತ್ತದೆ. ತಾನು ಗುತ್ತಿಗೆ ಬಗ್ಗೆ ಕೊಡಬೇಕಾಗುತ್ತದೆ. ವ್ಯವಸಾಯಕ್ಕೆ ಬೇಕಾದಂತಹ ನೇಗಿಲು, ಎತ್ತುಗಳು, ಮೊದಲಾದ ಸಾಮಗ್ರಿಗಳನ್ನು ತೆಗೆದುಕೊಳ್ಳಲಿಕ್ಕೆ ಹಣ ಬೇಕಾಗುತ್ತದೆ. ಲ್ಯಾಂಡ್ ರಿಫಾರಮ್ಸ್ ಆಕ್ಟ್ ಕ್ರಮವಾಗಿ ನಡೆಯಬೇಕಾದರೆ, ಯಾರಿಗೆ ಜಮೀನು ಕೊಟ್ಟಿದೆ ಅವನು ವ್ಯವಸಾಯ ಮಾಡಿ ಬದುಕಬೇಕಾದರೆ ಕೊಟ್ಟಂತಹ ಜಮೀನು ಸರಿಯಾದ ರೀತಿಯಲ್ಲಿ ಉಪಯೋಗವಾಗಬೇಕು. ಇವೊತ್ತು ಎಷ್ಟು ಶ್ರದ್ಧೆಯಿಂದ, ಎಷ್ಟು ಆಸಕ್ತಿಯಿಂದ ಲ್ಯಾಂಡ್ ರಿಫಾರಮ್ಸ್ ತಂದಿದ್ದೇವೋ ಅಷ್ಟೇ ಆಸಕ್ತಿಯಿಂದ ವ್ಯವಸಾಯ ಮಾಡಿ ಉತ್ತಮ ವ್ಯವಸಾಯಗಾರರಾಗಬೇಕು. ಇವೊತ್ತು ವ್ಯವಸಾಯ ಉತ್ಪನ್ನ ಮಾಡಲಿಕ್ಕೆ ಅವಕಾಶ ಕೊಡದೇ ಹೋದರೆ ಈ ಭೂಮಿಯನ್ನು ಕೊಟ್ಟರೂ ಏನೂ

ಪ್ರಯೋಜನವಾಗುವುದಿಲ್ಲ. ರೈತರಿಗೆ ಅಗತ್ಯವಾಗಿರುವಷ್ಟು ಸಾಲವನ್ನು ಕೊಡುವುದಕ್ಕೆ ಕೋ-ಆಪರೇಟಿವ್ ಬ್ಯಾಂಕುಗಳಿಗೆ ಸಾಧ್ಯವಾಗಿಲ್ಲ. ಜಮೀನು ಅಡಮಾನ ಬ್ಯಾಂಕ್‌ನಲ್ಲಿ ಎಲ್ಲರಿಗೂ ಸಾಲ ಸಿಗುತ್ತಿಲ್ಲ; ಸಾಲ ಕೊಡುವ ಬಗ್ಗೆ ಅನೇಕ ಕಡೆ ದೂರುಗಳು ಇವೆ. ರೈತ ಸಾಲ ತೆಗೆದುಕೊಳ್ಳಬೇಕಾದರೆ ೨೦ ಪರ್ಸೆಂಟ್ ಲಂಚ ಕೊಡದಿದ್ದರೆ ಸಾಲ ಸಿಗುವುದಿಲ್ಲ. ನಿಜವಾಗಿಯೂ ಹಣದ ಅವಶ್ಯಕತೆ ಯಾವನಿಗಿದೆಯೋ ಅಂತಹವನಿಗೆ ಸಾಲ ದೊರೆಯುತ್ತಿಲ್ಲ. ರೈತನಿಗೆ ಬ್ಯಾಂಕಿಂಗ್ ವ್ಯವಹಾರದಲ್ಲಿ ಪರಿಜ್ಞಾನ ಇರುವುದಿಲ್ಲ, ಸಾಲ ತೆಗೆದುಕೊಳ್ಳುತ್ತಕ್ಕೆ ರೈತರನ್ನು ಬ್ಯಾಂಕುಗಳು ಸಹಕಾರ ಸಂಘಗಳು ಶೋಷಣೆ ಮಾಡುತ್ತವೆ. ಬ್ಯಾಂಕ್‌ನಿಂದ ಸಾಲ ಪಡೆದಂತೆ ರೈತ ತನ್ನ ಆರ್ಥಿಕ ಪರಿಸ್ಥಿತಿಯನ್ನು ಯಾವ ರೀತಿ ಸುಧಾರಿಸಿಕೊಳ್ಳುತ್ತಾನೆ ಎನ್ನುವ ಬಗ್ಗೆ ಯೋಚನೆ ಮಾಡಬೇಕು. ಸಾಧಾರಣವಾಗಿ, ಭೂ ಸುಧಾರಣೆ ಕಾನೂನು ಬೆದಮೇಲೆ, ವೈಜ್ಞಾನಿಕ ಪದ್ಧತಿಯಲ್ಲಿ ವ್ಯವಸಾಯ ಮಾಡುವುದಕ್ಕೆ ಹೆಚ್ಚು ಭೂಮಿ ಇರುವುದಿಲ್ಲ. ಹೆಚ್ಚು ಬಂಡವಾಳ ಹಾಕುವುದಕ್ಕೆ ಶಕ್ತಿ ಇರುವುದಿಲ್ಲ; ಲಕ್ಷಾಂತರ ಜನ ಸಣ್ಣ ರೈತರ ಉತ್ಪನ್ನವನ್ನು ಹೆಚ್ಚು ಸಬೇಕಾದರೆ ಇನ್‌ಟೆನ್ಸೀವ್ ಫಾರ್ಮಿಂಗ್ ಕಲ್ಪಿವೇಷನ್ ಆಗಬೇಕು. ಮಿಕ್ಸೆಡ್ ಫಾರ್ಮಿಂಗ್ ಅಂದರೆ ವ್ಯವಸಾಯಕ್ಕೆ ಸಂಬಂಧಪಟ್ಟ ಉಪ ಕಸಬನ್ನು ಮಾಡದೇ ಹೋದರೆ ವ್ಯವಸಾಯವು ಲಾಭದಾಯಕವಾಗಿ ಆಗುವುದಿಲ್ಲ. ಯಾವ ದೇಶದಲ್ಲಿಯೇ ಆಗಲೀ, ವ್ಯವಸಾಯ ಲಾಭದಾಯಕವಾಗಿ ಆಗಬೇಕಾದರೆ, ಮಿಕ್ಸೆಡ್ ಫಾರ್ಮಿಂಗ್ ಇರಬೇಕು. ವ್ಯವಸಾಯಗಾರನಿಗೆ ಬಿತ್ತನೆ ಮತ್ತು ಸುಗ್ಗಿಯ ಕಾಲ ಬಿಟ್ಟರೆ; ಉಳಿದ ಕಾಲದಲ್ಲಿ ಬಿಡುವು ಇರುತ್ತದೆ. ಬಿಡುವು ಇರತಕ್ಕ ಕಾಲದಲ್ಲಿ ವ್ಯವಸಾಯಗಾರ ಉಪಕಸಬುಗಳನ್ನು ಇಟ್ಟುಕೊಂಡರೆ ವ್ಯವಸಾಯ ಲಾಭದಾಯಕವಾದ ವೃತ್ತಿಯಾಗುತ್ತದೆ. ಈ ಉಪಕಸಬುಗಳನ್ನು ರೂಡಿಸಿಕೊಳ್ಳುವುದಕ್ಕೆ ಬ್ಯಾಂಕುಗಳು ಮತ್ತು ಸಂಸ್ಥೆಗಳು ಸಹ ಸಹಾಯ ಮಾಡಬೇಕು. ಈ ಉಪ ಕಸಬುಗಳನ್ನು ವ್ಯವಸಾಯ ಇಲಾಖೆಯ ಮೂಲಕವಾಗಲೀ, ಬೇರೆ ಇಲಾಖೆಗಳ ಮೂಲಕವಾಗಲೀ ತೆಗೆದುಕೊಂಡರೆ ಅನುಕೂಲವಾಗುತ್ತದೆಂದು ಹೇಳುತ್ತೇನೆ. ಇವತ್ತು ರೈತ ಪಡೆದಂತೆ ಸಾಲವನ್ನು ತೀರಿಸತಕ್ಕ ವ್ಯವಸ್ಥೆ ಮಾಡಬೇಕು. ತೆಗೆದುಕೊಂಡ ಸಾಲವನ್ನು ಸರಿಯಾದ ರೀತಿಯಲ್ಲಿ ಖರ್ಚು ಮಾಡಬೇಕು. ಸಾಲ ತೆಗೆದುಕೊಳ್ಳುವುದರ ಬಗ್ಗೆ ಮತ್ತು ತೀರಿಸುವುದರ ಬಗ್ಗೆ ರೈತರಿಗೆ ತಿಳುವಳಿಕೆ ನೀಡಿದರೆ ಬಹಳ ಅನುಕೂಲವಾಗುತ್ತದೆ. ವ್ಯವಸಾಯದ ಜೊತೆಗೆ ರೈತನಿಗೆ ಉಪಕಸಬುಗಳನ್ನು ಒದಗಿಸದೆ ಹೋದರೆ ಭೂಸುಧಾರಣೆ ಕಾನೂನು ಆಗಲೀ, ಋಣ ಪರಿಹಾರ ಕಾನೂನು ಆಗಲೀ ಪ್ರಯೋಜನವಾಗುವುದಿಲ್ಲ. ಈಗ ಇರತಕ್ಕ ಭೂಸುಧಾರಣೆ ಕಾನೂನಿನಲ್ಲಿ ಮತ್ತು ಋಣ ಪರಿಹಾರ ಕಾನೂನಿನಲ್ಲಿ ಬೇಕಾದಷ್ಟು ತೊಡಕುಗಳು ಇವೆ. ಅದರ ಬಗ್ಗೆ ಪೂರ್ಣ ಅಧ್ಯಯನ ಮಾಡುವುದು ಅವಶ್ಯಕ ಎಂದು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಇಚ್ಛೆಪಡುತ್ತೇನೆ. ತಾವು ಈಗ ತಂದಿರತಕ್ಕ ಮಸೂದೆ ಅವಶ್ಯಕವಾಗಿದೆ; ಪೂರ್ಣ ಅರಿವು ಇದೆ. ಸಾಲ ಕೊಡಿಸುವುದರ ಜೊತೆಗೆ, ರೈತರು ಬದುಕುವ ಮಾರ್ಗವನ್ನು ಹುಡುಕಬೇಕೆಂದು ಹೇಳಿ, ನನ್ನ ಮಾತುಗಳನ್ನು ಮಂಗಿಸುತ್ತೇನೆ.

† ಶ್ರೀ ಎಂ. ವಿ. ರಾಜಶೇಖರನ್ (ಉತ್ತರ ಹಳ್ಳಿ).—ಮಾನ್ಯ ಅಧ್ಯಕ್ಷನೆಯವರೇ, ಈ ತಿದ್ದುಪಡಿ ಮಸೂದೆಯನ್ನು ತಂದಿರತಕ್ಕಂಥ ಸರ್ಕಾರವನ್ನು ನಾನು ಅಭಿನಂದಿಸುತ್ತೇನೆ. ಈ ಸರ್ಕಾರಕ್ಕೆ ಅಭಿನಂದನೆ ಕೊಡತಕ್ಕಂಥಾದ್ದು ಬಹಳ ವಿರಳ. ಏಕೆಂದರೆ ಯಾವುದೇ ಕೆಲಸವನ್ನು ಮಾಡಿದರೂ ಕೂಡ ಜನತೆಯ ವಿರುದ್ಧ ಮಾಡುತ್ತಿದೆ; ಅಲ್ಲೊಂದು ಇಲ್ಲೊಂದು ಒಳ್ಳೆಯ ಕೆಲಸ ಮಾಡುವುದರಿಂದ ಅಭಿನಂದಿಸುತ್ತೇನೆ. ಈ ತಿದ್ದುಪಡಿ ಮಸೂದೆ ಬಗ್ಗೆ ಮಾತನಾಡುತ್ತಾ ಒಂದೆರಡು ಸಲಹೆಗಳನ್ನು ಸರ್ಕಾರದ ಗಮನಕ್ಕೆ ತರುವುದಕ್ಕೆ ಇಷ್ಟಪಡುತ್ತೇನೆ. ಈಗ ಈ ತಿದ್ದುಪಡಿ ಮಸೂದೆಯಲ್ಲಿ ಕೆಲವು ರೈತರಿಗೆ ಕೆಲಸಕಾರ್ಯಗಳನ್ನು ಒದಗಿಸುವ ಉದ್ದೇಶ ಇದೆ; ಈ ಮಸೂದೆ ಚೌಕಟ್ಟಿನಲ್ಲಿ ಅದನ್ನು ತಂದಿದ್ದಾರೆ ಬಹಳ ಸಂತೋಷ. ಕೆಲವೊಂದನ್ನು ಬಿಟ್ಟಿದ್ದಾರೆ, ಇಲ್ಲಿ ತಂದಿರತಕ್ಕ ಮಸೂದೆಯಲ್ಲಿ 'Pisciculture ಗೋಕ್ಲಾಡಿಂಗ್ ಕ್ಯಾಚಿಂಗ್ ಫಿಷ್' ಅಂತ ಹೇಳಿದ್ದಾರೆ ಇದರಲ್ಲಿ ಫಿಷ್ ಕೆಲರ್ ಇದೆಯೋ ಇಲ್ಲವೋ ಗೊತ್ತಿಲ್ಲ. ಇವತ್ತು ಬಹಳ ಜನಕ್ಕೆ ಗೊತ್ತಿರುವ ಹಾಗೆ, ನಾನು ಕೂಡ ಪಾಚಿ ಮಾತ್ಸ್ಯ ದೇಶಗಳಲ್ಲಿ ಹೋಗಿ ನೋಡಿದ್ದೇನೆ, ಮನೆಗಳಲ್ಲಿ ಫಿಂಗರ್‌ಲಿನ್ಸ್ ಬೆಳೆಸಿ, ೬-೭ ತಿಂಗಳ ಕಾಲ ಮನೆಯೊಳಗೆ ಬೆಳೆಸಿ ಸಾವಿರಾರು ರೂಪಾಯಿಗಳನ್ನು ಸಣ್ಣ ರೈತರು, ಕನಿಷ್ಠ ರೈತರು ಸಂಪಾದನೆ ಮಾಡತಕ್ಕ ವ್ಯವಸ್ಥೆಯನ್ನು ಮಾಡಿದ್ದಾರೆ. ಈ ತಿದ್ದುಪಡಿ ಮಸೂದೆಯಲ್ಲಿ ಇದಕ್ಕೂ ಅವಕಾಶ ಕೊಡಬೇಕೆಂದು ತಮ್ಮ ಮೂಲಕ ಸರ್ಕಾರವನ್ನು ಕೇಳಿಕೊಳ್ಳುತ್ತೇನೆ. ಅದೇ ರೀತಿ ಅಡುಗೆ ಸಾಕಾಣಿಕೆಗೂ ಅವಕಾಶ ಮಾಡಿಕೊಡಬೇಕು; ೩-೪ ತಿಂಗಳ ಹಿಂದೆ ಇಂಡಿಯಾ ಸರ್ಕಾರದವರು ಇದರ

ಅವಶ್ಯಕತೆಯನ್ನು ಒತ್ತಿ ಹೇಳಿದ್ದಾರೆ. ನಮ್ಮ ರಾಷ್ಟ್ರದಲ್ಲಿ ಆಡುಗಳ ಸಾಕಾಣಿಕೆಗೆ ಅವಶ್ಯಕವಾದ ಒಂದು ವಾತಾವರಣ ಇದೆ ಎಂದು ಹೇಳಿದ್ದಾರೆ. ದುರ್ದೈವದಿಂದ ನಮ್ಮಲ್ಲಿ ಅಭಿಪ್ರಾಯ ಏನು ಇದೆ ಎಂದರೆ ಆಡುಗಳನ್ನು ಹೊರಗಡೆ ಬಿಟ್ಟರೆ ಎಲ್ಲಾ ಸೊಪ್ಪನ್ನು ತಿಂದು ಹಾಕುತ್ತದೆ ಎಂದು. ಮಾನ್ಯ ಅಧ್ಯಕ್ಷರೇ ಯಾವರೇ 'ಆಡು ಮುಟ್ಟಿದ ಸೊಪ್ಪಲ್ಲ' ಎಂದು ನಮ್ಮಲ್ಲಿ ಗಾದೆಯೇ ಇದೆ. ಈ ಭಯದಿಂದ ನಮ್ಮಲ್ಲಿ ಆಡುಗಳನ್ನು ಸಾಕುವುದಕ್ಕೆ ಅಷ್ಟಾಗಿ ಪ್ರೋತ್ಸಾಹ ಇಲ್ಲ. ಇತ್ತೀಚೆಗೆ ಆಡು ಸಾಕತಕ್ಕ ರೀತಿಯಲ್ಲಿ ಬದಲಾವಣೆಯಾಗಿದೆ. ಆಡುಗಳನ್ನು ಒಂದು ಸಣ್ಣ ರೂಮಿನಲ್ಲಿ ಇಟ್ಟು ಸಾಕತಕ್ಕ ವಿಧಾನವನ್ನು ತಜ್ಞರು ಕಂಡುಹಿಡಿದಿದ್ದಾರೆ. ಮನೆಯಲ್ಲಿಯೇ ೧೦-೧೨ ಆಡುಗಳನ್ನು ಇಟ್ಟು ಸೊಪ್ಪನ್ನು ತಂದು ಹಾಕಿ ಸಾಕಬಹುದು. ಮಾನ್ಯ ಅಧ್ಯಕ್ಷರೇಯವರೇ ಉದಾಹರಣೆ ಕೊಡುತ್ತೇನೆ. ಫಿಲಿಪೈನ್ ದೇಶದಲ್ಲಿ 'ಎಲಿಬೈಲಾ' ಎನ್ನುವ ಮರವನ್ನು ಬೆಳೆಯುತ್ತಾರೆ. ಈ ಮರದ ಸೊಪ್ಪು ಕುರಿ ಮತ್ತು ಮೇಕೆಗಳನ್ನು (ಆಡುಗಳು) ಸಾಕುವುದಕ್ಕೆ ಬಹಳ ಅನುಕೂಲವಾದ ಸೊಪ್ಪಾಗಿರುತ್ತದೆ. ನಾನು ಕೂಡ ಸ್ವಲ್ಪ ಬೀಜಗಳನ್ನು ತರಿಸಿದ್ದೇನೆ. ಆಡನ್ನು ಸಾಕತಕ್ಕ ವಿಚಾರದಲ್ಲಿ ಹೆಚ್ಚಿನ ಪ್ರೋತ್ಸಾಹವನ್ನು ಸರ್ಕಾರದವರು ಈ ಒಂದು ತಿದ್ದುಪಡಿ ಮಸೂದೆಯಲ್ಲಿ ತರಬೇಕೆಂದು ಕೇಳಿಕೊಳ್ಳುತ್ತೇನೆ.

ಮಾನ್ಯ ಅಧ್ಯಕ್ಷರೇಯವರೇ ಲ್ಯಾಂಡ್ ರಿಫಾರಮ್ ಮಸೂದೆಯನ್ನು ಎನು ನಮ್ಮ ಸರ್ಕಾರದವರು ತಂದಿರುತ್ತಾರೆ ಇದರ ಬಗ್ಗೆ ನಾನು ಪೂರ್ಣವಾದ ಬೆಂಬಲವನ್ನು ಕೊಡುವುದಕ್ಕೆ ಇಚ್ಛೆಪಡುತ್ತೇನೆ. ಏತಕೆಂದರೆ ಇಡಿ ರಾಷ್ಟ್ರದಲ್ಲಿಯೇ ಈ ಮಸೂದೆ ಯನ್ನು ಜಾರಿಗೆ ತಂದಿರುವ ಕೀರ್ತಿ ಈ ಸರ್ಕಾರಕ್ಕೆ ಸಲ್ಲುತ್ತದೆ. ಇದರಲ್ಲಿ ಲ್ಯಾಂಡ್ ಕನ್‌ಸಾಲಿಡೇಷನ್ ಏನು ಇರುತ್ತದೆ. ಅದು ಬಹಳ ಮುಖ್ಯವಾದ ವಿಷಯವಾಗಿರುತ್ತದೆ. ಅರ್ಧಗುಂಟೆ ಒಂದು ಎಕರೆ, ಎರಡು ಎಕರೆ ಜಮೀನು ಇರತಕ್ಕಂಥವರು ಏನು ಇರುತ್ತಾರೆ. ಅವರು ಲ್ಯಾಂಡ್ ಕನ್‌ಸಾಲಿಡೇಷನ್ ಮಾಡಬೇಕೆಂದು ಅಪೇಕ್ಷೆ ಪಟ್ಟಾಗ ಅಂಥಹವರಿಗೆ ಹಣದ ಸಹಾಯವನ್ನು ಕೊಡುವಂಥ ಅನುಕೂಲತೆಯನ್ನು ಮಾಡಿಕೊಡಬೇಕು. ಈಗ ತಂದಿರತಕ್ಕ ಆಗ್ರಿಕಲ್ಚರಲ್ ಕ್ರಿಡಿಟ್ ಆಪರೇಷನ್ ಮತ್ತು ಮಿಸಲೇನಿಯಸ್ ಮಸೂದೆಯಲ್ಲಿ ಲ್ಯಾಂಡ್ ಹೆವಲಿಪ್ ಮೆಂಟ್ ಮತ್ತು ಇಂಪ್ರೂವೆಂಟ್ ಬಗ್ಗೆ ಮಾತ್ರ ಹೇಳಿರುತ್ತೀರಿ, ಕನ್‌ಸಾಲಿಡೇಷನ್ ಬಗ್ಗೆ ಎಲ್ಲೂ ಕೂಡ ಹೇಳಿಲ್ಲ. ಉದಾಹರಣೆಗೆ ಹೇಳುವುದಾದರೆ ಒಬ್ಬ ರೈತನಿಗೆ ಒಂದು ಗುಂಟೆ ಜಮೀನು ಬೇರೆ ಬೇರೆ ಕಡೆ ಇರುತ್ತದೆ, ಆತನು ತನ್ನಲ್ಲಿರುವ ಜಮೀನಿನ ಪಕ್ಕದಲ್ಲಿ ಇರತಕ್ಕಂಥ ಜಮೀನನ್ನು ಕೊಂಡುಕೊಳ್ಳಬೇಕೆಂದು ಅಪೇಕ್ಷೆಪಟ್ಟರೆ ಈವತ್ತಿನದಿವಸ ಯಾವ ಬ್ಯಾಂಕುಗಳೂ ಕೂಡ ಸಾಲವನ್ನು ಕೊಡುವುದಿಲ್ಲ. ಆದ್ದರಿಂದ ನಾನು ತಮ್ಮ ಮೂಲಕ ಸರ್ಕಾರವನ್ನು ಕೇಳಿಕೊಳ್ಳುವುದೇನೆಂದರೆ ಯಾವ ರೈತನು ಲ್ಯಾಂಡ್ ಕನ್‌ಸಾಲಿಡೇಷನ್ ಮಾಡುವುದಕ್ಕೆ ಇಷ್ಟಪಟ್ಟು ಹಣವನ್ನು ತೆಗೆದುಕೊಳ್ಳುವುದಕ್ಕೆ ಅಪೇಕ್ಷೆಪಡುತ್ತಾನೋ ಆತನಿಗೆ ಬ್ಯಾಂಕ್‌ಗಳು ಸಾಲವನ್ನು ಕೊಡುವುದಕ್ಕೆ ಅವಕಾಶವನ್ನು ಮಾಡಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ. ಅನುಚಾನವಾಗಿ ಬೆಳೆದುಕೊಂಡು ಬರುತ್ತಿರುವ ಹಳೇ ಸಂಪ್ರದಾಯವನ್ನೇ ಅನುಸರಿಸುವುದಕ್ಕಿಂತ ಪ್ರೋಗ್ರೇಸಿವ್ ಎಂದು ಹೇಳಿಕೊಳ್ಳತಕ್ಕಂಥ ಸರ್ಕಾರ ಇಂಥದಕ್ಕೆಲ್ಲ ಪ್ರಾರ್ಥನೆಯನ್ನು ಕೊಡಬೇಕೆಂದು ಹೇಳುತ್ತೇನೆ.

'ಈವತ್ತಿನ ದಿವಸ' ನಮ್ಮ ಹಳ್ಳಿಗಳಲ್ಲಿ ಸ್ಕಿಲ್ಸ್ ಇರುವ ಸಾವಿರಾರು, ಲಕ್ಷಾಂತರ ಜನರು ಇರುತ್ತಾರೆ. ಅವರಿಗೆ ಮನೆಯಲ್ಲೂ ಜಮೀನು ಇರುವುದಿಲ್ಲ. ಅಂಥಹವರ ವಿಷಯದಲ್ಲಿ ಸ್ಕಿಲ್ಸ್ ಒಂದು ವಿಧವಾದ ಪ್ರಾಪರ್ಟಿ ಎಂದು ತಿಳಿದುಕೊಂಡು ಅವರಿಗೆ ಹಣವನ್ನು ಕೊಡತಕ್ಕಂಥ ಒಂದು ಅನುಕೂಲತೆಯನ್ನು ಸರ್ಕಾರದವರು ಮಾಡಿಕೊಡಬೇಕೆಂದು ತಮ್ಮ ಮೂಲಕ ಸರ್ಕಾರದವರನ್ನು ಮನವಿ ಮಾಡಿಕೊಳ್ಳುತ್ತೇನೆ. ಏತಕ್ಕೆ ಈ ಮಾತನ್ನು ಹೇಳುತ್ತಿದ್ದೇನೆಂದರೆ ಹಳ್ಳಿಗಳಲ್ಲಿರತಕ್ಕಂಥ ಸ್ಕಿಲ್ಸ್ ಇರುವವರು ಏನು ಇದ್ದಾರೆ ಅವರು ಯಾವ ತಜ್ಞರಿಗಿಂತಲೂ ಕಡಿಮೆ ಇಲ್ಲ ಎಂದು ಹೇಳುತ್ತೇನೆ ಅವರಿಗಿಂತಲೂ ಹೆಚ್ಚಿನ ಅನುಭವವನ್ನು ಪಡೆದಿರುತ್ತಾರೆ. ಆದರೆ ಅಗರೆಯಲ್ಲೂ ವಿದ್ಯಾ ವಂತರಲ್ಲವೆಂದು ಕಡೆಗಣಿಸುವುದು ಸರಿಯಲ್ಲ. ಅವರನ್ನು ದೇಶದ ಅಭಿವೃದ್ಧಿಗೋಸ್ಕರವಾಗಿ ಉಪಯೋಗಿಸಿಕೊಳ್ಳಬೇಕು. ಆದ್ದರಿಂದ ಅಂತಹವರ ಸ್ಕಿಲ್ಸ್‌ಗೆ ಕೂಡ ಹಣವನ್ನು ಕೊಡತಕ್ಕಂಥ ವ್ಯವಸ್ಥೆಯನ್ನು ಸರ್ಕಾರದವರು ಮಾಡಬೇಕೆಂದು ತಮ್ಮ ಮೂಲಕ ಸರ್ಕಾರವನ್ನು ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಇನ್ನು ಫ್ಲವರ್ ಕಲ್ಚರ್ ಬಗ್ಗೆ ಹೇಳುವುದಾದರೆ ನಮ್ಮ ರಾಜ್ಯದಲ್ಲಿ ಬಸಳ ಒಳ್ಳೆಯ ವಾತಾವರಣ ಏರುತ್ತದೆ. ಈಗಾಗಲೇ ನಮ್ಮ ರಾಜ್ಯದಲ್ಲಿ ಬೆಳೆದಂಥ ಮಲ್ಲಿಗೆ ಹೂವು, ಗುಲಾಬಿಹೂ ಬಾಂಬೆಗೆ ಹೋಗಿ ಅಲ್ಲಿಂದ ಲಂಡನ್‌ಗೂ ಕೂಡ ಹೋಗುತ್ತಿರುತ್ತದೆ. ಇದಕ್ಕೆ ಇನ್ನೂ ಹೆಚ್ಚಿನ ಹೂವನ್ನು ಸಹಾಯ

ಮಾಡಿದರೆ ಇನ್ನೂ ಹೆಚ್ಚಿನ ಪ್ರಮಾಣದಲ್ಲಿ ಬೆಳೆದು ಹಣವನ್ನು ಸಂಪಾದನೆ ಮಾಡುವುದಕ್ಕೆ ಅನುಕೂಲವಾಗುತ್ತದೆ. ನಮ್ಮ ಹಳ್ಳಿಗಳಲ್ಲಿ ಮಲ್ಲಿಗೆ ಹೂವಿನ ಗಿಡಗಳನ್ನು ಸಣ್ಣ ಸಣ್ಣ ರೈತರು ತಮ್ಮ ಹುಲ್ಲಿನ ಮೆದೆಯ ಅಕ್ಕಪಕ್ಕದಲ್ಲಿ ಬೆಳೆದಿರುತ್ತಾರೆ. ಅವರಿಗೆ ಪ್ರೋತ್ಸಾಹವನ್ನು ಕೊಡತಕ್ಕಂಥ ಅದಕಾಶವನ್ನು ಈ ಮಸೂದೆಯಲ್ಲಿ ಅಳವಡಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಈಗತಾನೆ ಕ್ಯಾಟರ್ ಮತ್ತು ಪಿರೀಸ್ ಬ್ರೇಡಿಂಗ್ ಮಸೂದೆಯನ್ನು ಪಾಸ್ ಮಾಡಿದ್ದರಲ್ಲಿ ಪೀಪ್ ಬ್ರೇಡಿಂಗ್ ಬಗ್ಗೆ ಏನೂ ಕೊಟ್ಟಿಲ್ಲ. ಕ್ಯಾಟರ್ ಬ್ರೇಡಿಂಗ್ ಮಾತ್ರ ಕೊಟ್ಟು ಪಿಗರಿ ಬಟ್ಟಿದ್ದರೆ ನಾನು ಒಪ್ಪಿಕೊಳ್ಳುತ್ತಿದ್ದೆ. ಆದರೆ ಅದರಲ್ಲಿ ಪಿಗರಿಬ್ರೇಡಿಂಗ್ ಸೇರಿಸಿ ಪೀಪ್ ಬ್ರೇಡಿಂಗ್ ಬಿಟ್ಟಿರುವುದು ಸರಿಯಲ್ಲ. ಆದ್ದರಿಂದ ಪೀಪ್ ಬ್ರೇಡಿಂಗ್ ಅಂದರೆ ಈ ದೇಶದಲ್ಲಿ ಕುರಿ ಸಾಕಾಣಿಕೆಯ ಬಗ್ಗೆ ಹೆಚ್ಚಿನ ಅಧ್ಯಯನವನ್ನು ಕೊಟ್ಟು ಇದರ ಬಗ್ಗೆಯೂ ಸಾಕಷ್ಟು ಅನುಕೂಲತೆಗಳನ್ನು ಒದಗಿಸಿಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಇನ್ನು ಸಾಲವನ್ನು ಕೊಡುವುದರ ಬಗ್ಗೆ ಹೇಳುವುದಾದರೆ, ಈ ಸಾಲವನ್ನು ಕೊಡತಕ್ಕಂಥ ವೈವಿಧ್ಯತೆಯಲ್ಲಿ ಬದಲಾವಣೆಯನ್ನು ಮಾಡಬೇಕು. ಅದನ್ನು ಮಾಡದೇ ಹೋದರೆ ಏನಾಗುತ್ತದೆ ಎಂದರೆ ಕೆಲವು ವೇಳೆ ನಾನಾ ರೀತಿಯ ರೇಕಾರ್ಡ್‌ಗಳನ್ನು ಒದಗಿಸುವುದರಲ್ಲಿಯೇ ಕಾಲ ಹಾಗೂ ಹಣ ವ್ಯಯವಾಗಿ ಹೋಗುತ್ತದೆ. ಈ ಮಧ್ಯೆ ಮದ್ಯೆ ವರ್ತಿಗಳು ಹಣವನ್ನು ಹೊಡೆಯುವುದಕ್ಕೆ ಅವಕಾಶವಾಗುತ್ತದೆ ತಾಲ್ಲೂಕಿನಿಂದ ಹೆಡ್ ಕ್ವಾರ್ಟರ್ಸ್‌ಗೆ ರೇಕಾರ್ಡ್‌ಗಳನ್ನು ಕಳುಹಿಸುವುದು ಹೆಡ್ ಕ್ವಾರ್ಟರ್ಸ್‌ನಿಂದ ತಾಲ್ಲೂಕ್‌ಗಳಿಗೆ ರೇಕಾರ್ಡ್‌ಗಳನ್ನು ಕಳುಹಿಸುವುದರಲ್ಲಿಯೇ ಬೇಕಾದಷ್ಟು ದುಡ್ಡನ್ನು ಖರ್ಚು ಮಾಡಬೇಕಾಗುತ್ತದೆ. ಇದನ್ನು ತಪ್ಪಿಸಲು ಒಂದು ಕ್ರಿಡಿಸ್ ಕಾರ್ಡ್‌ನ್ನು ಕೊಡತಕ್ಕಂಥ ಒಂದು ಯೋಜನೆಯನ್ನು ಜಾರಿಗೆ ತರಬೇಕು. ಇದರಿಂದ ಏನಾಗುತ್ತದೆ ಎಂದರೆ ರೈತನ ಆಗಲಿ, ಸ್ವಿಲ್ ಇರುವವನೇ ಆಗಲಿ ಆಲ್ಲಿರತಕ್ಕಂಥ ಕಿಮ್ಮತ್ತು ಏನು, ಕಿಮ್ಮತ್ತಿನಮೇಲೆ ಎಷ್ಟು ಹಣವನ್ನು ಪಡೆಯಲಿಕ್ಕೆ ಸಾಧ್ಯ, ಎಷ್ಟು ಹಣವನ್ನು ಇಲ್ಲಿಯ ವರೆಗೆ ಪಡೆದಿರುತ್ತಾರೆ, ಇವೆಲ್ಲ ಅದರಲ್ಲಿ ನಮೂದಾಗಿರುತ್ತದೆ. ಈ ಒಂದು ಸಿಸ್ಟಮ್‌ನ್ನು ಜಾರಿಗೆ ತಂದದ್ದೇ ಅದರ ಇದರಿಂದ ಹಳ್ಳಿಗಳಲ್ಲಿರತಕ್ಕಂಥ ಸಾವಿರಾರು ಜನರ ರೈತರಿಗೆ ಅನುಕೂಲವಾಗುವುದರ ಜೊತೆಗೆ ಈ ಪುಡಾರಿಗಳು, ಮದ್ಯವರ್ತಿಗಳಿಗೆ ಹಣವನ್ನು ಸುಲಿಗೆ ಮಾಡುವುದನ್ನು ತಪ್ಪಿಸುವುದಕ್ಕೆ ಸಾಧ್ಯವಾಗುತ್ತದೆ. ಇಂಥ ಒಂದು ವ್ಯವಧಾನ ಬೇರೆ ದೇಶಗಳಲ್ಲಿ ಇರುವುದನ್ನು ನೋಡಿರುತ್ತೇವೆ. ಇದರಿಂದ ಆ ದೇಶಗಳು ವ್ಯವಸಾಯ ಕ್ಷೇತ್ರದಲ್ಲಿ, ಇನ್ನೂ ಇತರ ಕ್ಷೇತ್ರಗಳಲ್ಲಿ ಬಹಳ ಮುಂದೆ ಬಂದಿರುತ್ತದೆ. ಈ ವತ್ತಿನದಿವಸ ಒಂದು ಕ್ರಿಡಿಸ್ ಕಾರ್ಡ್‌ನ್ನು ಹೊಂದಿರತಕ್ಕಂಥ ರೈತ ಬ್ಯಾಂಕಿಗಾಗಲಿ, ಅಥವಾ ಕೋ-ಆಪರೇಟೀವ್ ಸೊಸೈಟಿಗಾಗಲಿ ಸಾಲವನ್ನು ಬೇಡಿದರೆ ಒಂದೆರಡು ದಿವಸಗಳಲ್ಲಿಯೇ ಅವನಿಗೆ ಒಂದು ಇಂಟರ್ಮೀಷನ್ ಬರುತ್ತದೆ. ಒಂದೆರಡು ದಿವಸದಲ್ಲಿಯೇ ಅವನು ಎಷ್ಟು ಹಣವನ್ನು ಬೇಡಿರುತ್ತಾನೆ ಅಷ್ಟು ಹಣದ ಚೆಕ್ ಅವನ ಮನೆಗೆ ಬಂದಿರುತ್ತದೆ. ಇಂಥ ವ್ಯವಧಾನ ನಮ್ಮಲ್ಲಿಯೂ ಏತಕ್ಕೆ ಮಾಡಬಾರದೆಂದು ಅಧ್ಯಕ್ಷರ ತಮ್ಮ ಮೂಲಕ ಸರ್ಕಾರವನ್ನು ಕೇಳಿಕೊಳ್ಳುತ್ತೇನೆ.

(ಅಧ್ಯಕ್ಷರು ಪೀಠವನ್ನು ಅಲಂಕರಿಸಿದರು)

ಮಾನ್ಯ ಅಧ್ಯಕ್ಷರ ಈ ವತ್ತಿನದಿವಸ ನಮ್ಮ ರಾಜ್ಯದ ಒಂದು ವಾತಾವರಣ ಏನು ಇರುತ್ತದೆ ಇಂಥ ಒಂದು ಉತ್ತಮವಾದ ವಾತಾವರಣ ಇಡಿ ರಾಷ್ಟ್ರದಲ್ಲಿಯೇ ಇಲ್ಲವೆಂದು ಹೇಳಿದರೆ ತಪ್ಪಾಗಲಾರದು. ನಮ್ಮ ರಾಜ್ಯದಲ್ಲಿ ತರಕಾರಿ ಬೆಳೆಯನ್ನು ತೆಗೆದುಕೊಂಡರೆ ಉದಾಹರಣೆಗೆ ಟಿಮೋಟೋ ಬೆಳೆಯನ್ನು ತೆಗೆದುಕೊಂಡರೆ ನಮಗೆ ಬಹಳ ಆಶ್ಚರ್ಯವಾಗಬಹುದು. ಒಂದು ಎಕರೆಗೆ 30 ಟನ್ ಟಿಮೋಟೋ ಬೆಳೆಯನ್ನು ಬೆಳೆಯತಕ್ಕಂಥ ಒಂದು ವೈವಿಧಾನವನ್ನು ನಮ್ಮ ಸ್ಕೆಂಟಿಸ್ಟ್‌ಗಳು ಕಂಡುಹಿಡಿದಿರುತ್ತಾರೆ. ಸರ್ವೆ ಸಾಮಾನ್ಯವಾಗಿ ಇಡಿ ಪ್ರಪಂಚದಲ್ಲಿ 10-12 ಟನ್ ಬೆಳೆಯುವುದರಲ್ಲಿ ಮುಗಿಯುವುದಾದರೆ ನಮ್ಮಲ್ಲಿ ಒಂದು ಎಕರೆಗೆ 30 ಟನ್‌ಗಳಷ್ಟು ಬೆಳೆಯುತ್ತಿದ್ದಾರೆ. ಈ ಒಂದು ತರಕಾರಿ ಎಷ್ಟು ಅವಶ್ಯಕತೆ ಇರುತ್ತದೆನ್ನುವುದನ್ನು ಸಾಮಾನ್ಯವಾಗಿ ಎಲ್ಲರೂ ತಿಳಿದಂತೆ ಎಷ್ಟುವಾಗಿರುತ್ತದೆ. ಒಂದು ಕಾಲಕ್ಕೆ ಇದರ ಬೆಲೆ ಸುಮಾರು ಒಂದು ಕೇಜಿ 31-32 ರೂಪಾಯಿಗಳವರೆಗೂ ಹೋಗುವುದುಂಟು. ಆದರೆ ಸೀಸನ್ ವೇಳೆಯಲ್ಲಿ ಇದರ ಬೆಲೆ ಕೇವಲ 10-12 ಪೈಸೆಯವರೆಗೆ ಮಾರತಕ್ಕಂಥಾದ್ದನ್ನು ನಾವು ನೋಡುತ್ತಿರುತ್ತೇವೆ. ಆದ್ದರಿಂದ ಇದನ್ನು ಬೆಳೆಯುವ ಬೆಳೆಗಾರರಿಗೆ ಪ್ರೋತ್ಸಾಹ ಮತ್ತು ಧನಸಹಾಯವನ್ನು ಮಾಡುವಂಥ ಅನುಕೂಲತೆಯನ್ನು ಮಾಡಬೇಕೆಂದು ಹೇಳಿ ಏನು ಈ ಮಸೂದೆಯನ್ನು ತಂದಿರುತ್ತಾರೆ, ಇದನ್ನು ಪೂರ್ಣವಾಗಿ ಸ್ವಾಗತಿಸುತ್ತಾ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

೪-೩೦ ಪಿ.ಎಂ.

† ಶ್ರೀ ಡಿ. ದೇವರಾಜ ಅರಸ್—ಸ್ವಾಮಿ, ಎಲ್ಲಾ ಮಾನ್ಯ ಸದಸ್ಯರೂ ಕೂಡ ಈ ಬಿಲ್ಲಿಗೆ ಬೆಂಬಲ ವನ್ನು ಕೊಟ್ಟಿದ್ದಾರೆ. ಹಾಗೆ ಬೆಂಬಲ ಕೊಡುವಾಗ ಕೆಲವು ಸಲಹೆಗಳನ್ನೂ ಸಹ ಹೇಳಿದ್ದಾರೆ. ಆ ಸಲಹೆಯನ್ನು ಹೇಳುವುದರ ಜೊತೆಗೆ ಈ ಆಕ್ಟ್‌ನ ಮತ್ತು ಈ ಆಮೆಂಡ್‌ಮೆಂಟ್ ಬಿಲ್ಲಿನ ಒಂದು ಸ್ಕೋಪ್ ಬಿಟ್ಟು ಕೆಲವು ವಿಷಯಗಳನ್ನು ಹೇಳಿದ್ದಾರೆ. ಇದರ ಸ್ಕೋಪ್ ಏನು ಅನ್ನುವುದನ್ನು ಮಾನ್ಯ ಸದಸ್ಯರಿಗೆ ತಿಳಿಸಿದರೆ ಬಹುಶಃ ಅವರು ಒಪ್ಪಿಕೊಳ್ಳುತ್ತಾರೆ, ಈ ಬಿಲ್ ಇರುವುದು ಆಗ್ರಿಕಲ್ಚರಲ್ ಕ್ರೆಡಿಟ್ ಯಾರಾ ದರೂ ಕೊಡಬೇಕಾಗಿದ್ದರೆ ಮೊದಲಿನ ಒಂದು ಆಕ್ಟ್‌ನಲ್ಲಿ ಕೆಲವು ಅಡಚಣೆಗಳು ಇತ್ತು. ಇದರಲ್ಲಿ ಆಗ್ರಿ ಕಲ್ಚರಿಸ್ಟ್ ಯಾರು ಮತ್ತು ಅವರ ಆಕ್ಟಿವಿಟೀಸ್ ಏನು ಅನ್ನುವುದನ್ನು ತಿಳಿದು ಸಾಲ ಕೊಡುವುದಕ್ಕೆ ಸ್ವಲ್ಪ ಅಡಚಣೆ ಇದ್ದುದರಿಂದ ಇದನ್ನು ಡಿಫೈನ್ ಮಾಡಿದರು. ಆಮೇಲೆ ಅವರು ಸಾಲ ಕೊಟ್ಟರೆ ಈ ಬ್ಯಾಂಕರ್ಸ್ ಅವರಿಗೆ ಸಾಲ ಕೊಡುವಾಗ ಅದನ್ನು ಹಿಂದಕ್ಕೆ ಪಡೆಯಬೇಕಾದರೆ ಕೆಲವು ಕಷ್ಟಗಳು ಇತ್ತು, ಅದಕ್ಕಾಗಿ ಈ ಬಿಲ್ಲಿನ್ನು ನಾವು ತಂದದ್ದು. ಇದು ೧೯೭೫ರಲ್ಲಿ ಪ್ರೆಸಿಡೆಂಟ್‌ರಿಂದ ಅಸೆಂಟ್ ಆಗಿದೆ ಮತ್ತು ಇಂಥಾ ಒಂದು ಬಿಲ್‌ಗೆ ಪ್ರೆಸಿಡೆಂಟ್ ಅಸೆಂಟ್ ಆಗಲೇಬೇಕು. ಈ ಬಿಲ್ಲಿನಲ್ಲಿ ಇರುವುದೆಲ್ಲಾ ಒರಿಜಿನಲ್ ಬಿಲ್ಲಿನಲ್ಲೂ ಕೂಡ ಇದ್ದಾವೆ. ಅದುದರಿಂದ ತಾವು ಇದನ್ನು ನೋಡಿದಾಗ ಸಾಲ ಕೊಡ ಬೇಕಾದರೆ ಯಾವಾವು ಬಾಬಿಗೆ ಕೊಡಬೇಕು ಅನ್ನುವುದು ಗೊತ್ತಾಗುತ್ತದೆ, ಹಿಂದಿನ ಒಂದು ಆಕ್ಟ್‌ನಲ್ಲಿ ಈ ಬಗ್ಗೆ ಸ್ವಲ್ಪ ಅಡಚಣೆ ಇತ್ತು. ಇದು ವ್ಯವಸಾಯಕ್ಕೆ ಸಂಬಂಧವಿಲ್ಲ, ಅದಕ್ಕೆ ಸಂಬಂಧವಿಲ್ಲ, ಇದಕ್ಕೆ ಸಂಬಂಧವಿಲ್ಲ ಎಂದು ಕೆಲವು ಬ್ಯಾಂಕ್‌ನವರು ಮತ್ತು ಇನ್ಸ್ಟಿಟ್ಯೂಷನ್‌ನವರು ಅವರಿಗೆ ಸಾಲ ಕೊಡು ವುದಕ್ಕೆ ಹಿಂಜರಿಯುತ್ತಾ ಇದ್ದರು. ಅದನ್ನು ಡಿಫೈನ್ ಮಾಡುವುದಕ್ಕೋಸ್ಕರವಾಗಿ ಈ ಒಂದು ಬಿಲ್ಲಿನ್ನು ತಂದದ್ದು.

ಇನ್ನು ಇದರಲ್ಲಿ ಪ್ರಯಾರಿಟಿ ಆಫ್ ಛಾರ್ಜಸ್ ಅಂತ ಇದೆ. ಆ ಬಗ್ಗೆ ಹೇಳಬೇಕಾದರೆ ಯಾವು ದಾದರೂ ಜಮೀನಿನ ಮೇಲೆ ಸಾಲ ತೆಗೆದುಕೊಳ್ಳಬೇಕಾದರೆ ಅವನು ಆ ಜಮೀನನ್ನು ಒತ್ತೆ ಇಡಬೇಕು. ಹಾಗೇನಾದರೂ ಒತ್ತೆ ಇಟ್ಟಿದ್ದರೆ ಅವನು ಈ ಹಿಂದೆ ಸಾಲ ಮಾಡಿದ್ದರೆ ಏನಾಗುತ್ತದೆ ಇವೆಲ್ಲಾ ತಿಳಿದು ಕೊಳ್ಳಬೇಕಾಗುತ್ತದೆ. ಇಂತಹ ಛಾರ್ಜಸ್ ಯಾವುದು ಬರುತ್ತದೋ ಅಂಥಾದ್ದನ್ನೆಲ್ಲಾ ಡಿಫೈನ್ ಮಾಡು ವುದಕ್ಕೋಸ್ಕರ ಇದನ್ನು ತಂದದ್ದು. ಮೊದಲಿನ ಆಕ್ಟ್ ಜಾರಿಗೆ ತಂದಾಗ ಅದರಲ್ಲಿ ಕೆಲವು ತೊಂದರೆಗಳು ಇತ್ತು. ಆ ತೊಂದರೆಗಳು ಈಗ ಇದರಿಂದ ನಿವಾರಣೆಯಾಗಿ ಯಾರು ಈ ಪ್ರಕಾರ ನಿಜವಾದ ವ್ಯವಸಾಯ ಗಾರರು ಇದ್ದಾರೋ ಅಂಥಾವರಿಗೆ ಕ್ರೆಡಿಟ್ ಕೊಡುವುದಕ್ಕೆ ಈ ಒಂದು ಇನ್ಸ್ಟಿಟ್ಯೂಷನ್‌ಗೆ ಆಗಲಿ, ಯಾವ ಒಂದು ಬ್ಯಾಂಕರ್‌ಗೆ ಆಗಲಿ ಅನುಕೂಲವಾಗುತ್ತದೆ ಎಂದು ತಿಳಿದು ಇದರಲ್ಲಿ ಅದನ್ನು ಸರಿ ಮಾಡಿದ್ದೇವೆ ಇದರಲ್ಲಿ ಡೆಫಿನಿಷನ್ಸ್ ಅನ್ನುವುದರಲ್ಲಿ ಕ್ಲಿಯರ್ ಆಗಿ ಹಾಕಿದ್ದೇವೆ. ವ್ಯವಸಾಯಗಾರರು ಎಂದರೆ ಯಾರು ಮತ್ತು ಆಗ್ರಿಕಲ್ ರ್ ಪರ್ಪಸ್ ಅಂದರೆ ಅದರ ಅಕ್ಟಿವಿಟೀಸ್ ಏನೇನು ಇದೆ ಅನ್ನುವುದನ್ನು ಇದರಲ್ಲಿ ಡಿಫೈನ್ ಮಾಡುವಾಗ ಆನೇಕ ಸದಸ್ಯರು ಕೆಲವು ಸಲಹೆಗಳನ್ನು ಹೇಳಿದ್ದಾರೆ. ಅದರಲ್ಲಿ ಕೆಲವು ಮಸೂದೆಯು ಸ್ಕೋಪ್‌ಗೆ ಬರುವುದೇ ಇಲ್ಲ. ತಮಗೆ ಹೇಳಬೇಕಾದರೆ ಶ್ರೀಮಾನ್ ಶಾಮಣ್ಣ ನವರು ಏನು ಹೇಳಿದ್ದಾರೆ ಇದರಲ್ಲಿ ಲೆಂಡಿಂಗ್ ಅಂತ ಇರುವುದರಿಂದ ಇದು ಮನಿ ಲೆಂಡರ್ಸ್ ಆಕ್ಟ್‌ಗೆ ಬರುತ್ತದೆ ಅದರ ಪ್ರಕಾರ ಏನು ಮಾಡಬೇಕು ಎಂದು ಹೇಳಿದ್ದಾರೆ ಮತ್ತು ಕೆಲವು ಸದಸ್ಯರು ಏನು ಹೇಳಿದ್ದಾರೆ ಎಂದರೆ ಅವರಿಗೆ ಕ್ರೆಡಿಟ್ ಕೊಡುವಾಗ ಅದರಲ್ಲಿ ಏನಾದರೂ ನ್ಯೂನತೆಗಳು ಆಗಲಿ ಅಥವಾ ಏನಾದರೂ ದೋಷಗಳಾಗಲಿ ಬಂದರೆ ಅದನ್ನು ಯಾವಂತಿ ತಿದ್ದಿ ಬೇಕು ಅಂತ ಹೇಳಿದ್ದಾರೆ ಮತ್ತು ಕೆಲವು ಸದಸ್ಯರು ಲಾಂಡ್ ರಿಫಾರ ರಮ್ ಆಕ್ಟ್‌ನಿಂದ ಆಗತಕ್ಕಂಥಾದ್ದಕ್ಕೆ ಏನು ಮಾಡಬೇಕು ಹೀಗೆಲ್ಲಾ ಹೇಳಿದ್ದಾರೆ. ಇವೆಲ್ಲವೂ ಕೂಡ ಈ ಬಿಲ್ಲಿನ ಸ್ಕೋಪ್‌ನಲ್ಲಿ ಇಲ್ಲವೇ ಇಲ್ಲ. ಇದನ್ನು ಅವರು ಬಿಟ್ಟು ದಿಫ್ಯಾಕ್ಟಿನಲ್ಲಿ ಹೇಳಿದ್ದಾರೆ. ಅದರೂ ಕೂಡ ಇಂಥಾ ವಿಷಯಗಳು ಬಂದಾಗ ಮಾತನಾಡೋಣ. ಈ ಬಿಲ್ಲಿನಲ್ಲಿ ಸ್ಕೋಪ್ ಇಲ್ಲದೇ ಇರುವುದರ ಬಗ್ಗೆಯೂ ಸಹ ತಾವು ಕೆಲವು ಸಲಹೆಗಳನ್ನು ಹೇಳಿದ್ದೀರಿ. ಅದನ್ನು ಆಮೇಲೆ ನೋಡೋಣ. ತಾವು ಹೇಳಿರುವುದು ಇದರಲ್ಲಿ ಸೇರಿಸುವುದಕ್ಕೆ ಆಗಿಲ್ಲ, ಆದೇನಾದರೂ ಅಂತಾ ಆಗುತ್ತವಾದರೆ ಇದರಲ್ಲಿ ಸೇರಿಸೋಣ. ಅದಕ್ಕೆ ನನ್ನ ಅಭ್ಯಂತರವೇನೂ ಇಲ್ಲ ಈಗ ಇರತಕ್ಕಂಥಾ ಆಮೆಂಡ್‌ಮೆಂಟ್ ಪ್ರಕಾರ ಆಗ್ರಿಕಲ್‌ಚರಲ್ ಅಥವಾ ಆಗ್ರಿಕಲ್‌ಚರ್ ಪರ್ಪಸ್ ಅಂದರೆ ಅದರಲ್ಲಿ ವೀಳಿದೆಲಿ, ಬೆಳೆಯುವುದು, ಕುಂಬಳಕಾಯಿ ಬೆಳೆಯುವುದು, ಬದನೆಕಾಯಿ ಬೆಳೆಯುವುದು ಇವೆಲ್ಲಾ ತೇರಿಕೆಗಳು ಬರುತ್ತದೆ. ಗಾರ್ಡನ್ ಅಂದರೆ ಇದೆಲ್ಲಾ ಬೆಳೆಯುವುದು ಅದರಲ್ಲಿ ಬರುತ್ತದೆ ಅದುದರಿಂದ ಅದಕ್ಕೆ ನೂ ಅಡಚಣೆ ಇಲ್ಲ.

ಇನ್ನು ಜೇನುಹುಳ ಸಾಕಬೇಕು ಅಂತ ಹೇಳಿದ್ದಾರೆ ಅದಲ್ಲಾ ಎಪಿಕಲೋಚರ್ ಅನ್ನುವುದರಲ್ಲಿ ಬರುತ್ತದೆ ಹುಲ್ಲು ಬೆಳೆಯಬೇಕು ಎಂದು ಹೇಳಿದ್ದಾರೆ ಇನ್ನು ಹಾಲಿನ ವಿಚಾರ ಹೇಳಿದ್ದಾರೆ, ಅದು ಕೂಡ ಡೈರಿ ಫಾರಂಸ್ ಅನ್ನುವುದರಲ್ಲಿ ಇವೆಲ್ಲಾ ಬರುತ್ತದೆ. ಇನ್ನು ಹಣ್ಣು ವಿಚಾರ ಹೇಳಿದ್ದಾರೆ, ಫ್ರೂಟ್ ಕ್ಯಾನ್ರಿಂಗ್ ವಿಚಾರ ಹೇಳಿದ್ದಾರೆ, ಇವೆಲ್ಲಾ ಫ್ರೂಟ್ ಪೊಸಿಸಿಂಗ್ ಅನ್ನುವುದರಲ್ಲಿ ಬರುತ್ತದೆ. ಇನ್ನು ಕುರಿ ಸಾಕುವುದು ಮತ್ತು ಅದು ಸಾಕುವ ವಿಚಾರ ಹೇಳಿದ್ದಾರೆ ಇವೆಲ್ಲಾ ಅನಿಮಲ್ ಹೆಸ್ಟೆಂಡರಿ ಅನ್ನುವುದರಲ್ಲಿ ಬರುತ್ತದೆ.

ಶ್ರೀ ಎಂ.ವಿ. ರಾಜಶೇಖರನ್ — ಕುದುರೆ ಸಾಕುವುದು ಬರುತ್ತದೆಯೇ ?

ಶ್ರೀ ಡಿ. ದೇವರಾಜ್ ಅರಸ್ — ಕುದುರೆ ಸಾಕುವುದೂ ಬರುತ್ತದೆ, ನಾಯಿ ಸಾಕುವುದು ಬರುತ್ತದೆ ಸಾಮಾನ್ಯವಾಗಿ ಆಗ್ರಿಕಲ್ಚರಿಸ್ಟ್ ಎಂದರೆ ಅವರು ನಾಯಿ ಸಾಕುವುದಕ್ಕೆ ಹೋಗುವುದಿಲ್ಲ. Agriculture or agricultural purposes includes making land fit for cultivation. ಇದರಲ್ಲಿ ಅವೆಲ್ಲಾ ಬಂದುಬಿಡುತ್ತದೆ.

ಇನ್ನು ಶ್ರೀರಾಮದೇವ್ ಒಂದು ಮಾತು ಹೇಳಿದರು ಲೆದರ್ ಮತ್ತು ಬೋನ್‌ವ್ಯಾಪಾರಸ್ಸರಿಗೆ ಸಾಲ ಕೊಡುವ ಬಗ್ಗೆ ಹೇಳಿದರು. ಅದನ್ನು ಸೇರಿಸುವುದಕ್ಕೆ ನನಗೆ ಇಷ್ಟವಿಲ್ಲ. ಅದನ್ನು ಸೇರಿಸಿದರೆ ಆಮೇಲೆ ಏನಾಗುತ್ತದೆ ಎಂದರೆ ಲೆದರ್ ವ್ಯಾಪಾರಸ್ಸರೇ ಇದ್ದಲ್ಲವನ್ನೂ ಹೊಡೆದುಕೊಂಡು ಹೊರಟು ಹೋಗುತ್ತಾರೆ. ಇನ್ನು ಇದರಲ್ಲಿ ಏನಾದರೂ ನಮಗೆ ಅನುಮಾನ ಬಂದರೆ ಅವರಮೇಲೆ ಕ್ರಮ ತೆಗೆದು ಕೊಳ್ಳುವುದಕ್ಕೆ ಸರ್ಕಾರ ಪವರ್ ತೆಗೆದುಕೊಂಡಿದೆ. ಯಾವುದಕ್ಕೆ ಕೊಡಬೇಕು ಅನ್ನುವ ವಿಚಾರದಲ್ಲಿ ಯಾವುದಾದರೂ ಇನ್ಸ್ಟಿಟ್ಯೂಷನ್‌ನವರು ಇದು ಆಗ್ರಿಕಲ್ಚರಗೆ ಸಂಬಂಧ ಇಲ್ಲ ಎಂದು ಹೇಳಿದರೆ ಅವರಿಗೆ ಏನು ಮಾಡಬೇಕು ಅನ್ನುವುದನ್ನು ಸರ್ಕಾರ ಯೋಚನೆ ಮಾಡಬೇಕಾಗುತ್ತದೆ. ಅನೇಕರು ಆಗ್ರಿಕಲ್ಚರ್ ಎಂದು ಹೇಳಿಬಿಟ್ಟು ಅಲ್ಲಿ ಅವರು ಬೆಳೆಯುತ್ತಾರೋ ಇಲ್ಲವೋ ಈ ಬಗ್ಗೆ ಅನುಮಾನ ಬರುತ್ತದೆ, ಅನ್ನುವುದನ್ನು ನಾನೂ ಸಹ ಒಪ್ಪಿಕೊಳ್ಳುತ್ತೇನೆ. ಅದಕ್ಕೆ ನಾವು ಏನು ಮಾಡಿದ್ದೇವೆ ಎಂದರೆ ಈ ಬಗ್ಗೆ ಸರ್ಕಾರ ಜನರಲ್ ಆಗಿ ಪವರ್ಸ್ ತೆಗೆದುಕೊಂಡಿದೆ. ಮೊದಲಿನ ಆಕ್ಟ್‌ನಲ್ಲಿ ಇರಲಿಲ್ಲ. ಈಗ ಇದರಲ್ಲಿ ಅದನ್ನು ತಂದಿದ್ದೇವೆ. ಈ ಬಗ್ಗೆ ಏನಾದರೂ ಅನುಮಾನ ಬಂದರೆ ಅದನ್ನು ರೆಕ್ಲೆಫ್ ಮಾಡುವುದಕ್ಕೆ ಇದರಿಂದ ಸಾಧ್ಯವಾಗುತ್ತದೆ. ಅದುದರಿಂದ ಇದನ್ನು ತಂದಿದ್ದೇವೆ. ಇವರಿಗೆ ಸಾಲ ಕೊಡಬೇಕಾದರೆ ಇವನ್ನು ವ್ಯವಸಾಯಗಾರನೇ ಎಂದು ಕನ್‌ಸಲ್ಟ್ ಮಾಡಿದನಂತರ ಅವನಿಗೆ ಸಾಲ ಸಿಗುವ ಹಾಗೆ ಆಗುತ್ತದೆ. ಅದು ವ್ಯವಸಾಯಕ್ಕೆ ಸಂಬಂಧಪಟ್ಟಂಥಾದ್ದಾಗಿರಬೇಕು. ನಮ್ಮ ಹತ್ತಿರ ಇರುವುದನ್ನು ಬಿಟ್ಟು ಇನ್ನೊಬ್ಬರ ಹತ್ತಿರ ತೆಗೆದುಕೊಳ್ಳುವುದು ಬೇಡ. ಇದಕ್ಕೆ ಸಂಬಂಧಪಟ್ಟಂತ ಇರುವುದನ್ನು ಮಾತನಾಡೋಣ. ಅವನಿಗೆ ೧೦ ಗುಂಟೆ ಜಮೀನು ಇರಬಹುದು ಇಲ್ಲವೇ ೧೦ ಎಕರೆ ಜಮೀನು ಇರಬಹುದು. ಅವನು ಅದರಲ್ಲಿ ವ್ಯವಸಾಯ ಮಾಡಬೇಕು, ಅವನು ಈ ಒಂದು ಗುರಿ ಇಟ್ಟುಕೊಂಡು ಸಾಲ ತೆಗೆದುಕೊಂಡರೆ ಅದನ್ನು ಹೇಗೆ ವಸೂಲಾಡಬೇಕು ಅನ್ನುವಷ್ಟಕ್ಕೆ ಮಾತ್ರ ಈ ಬಿಲ್ಲು ಇರತಕ್ಕಂಥಾದ್ದು ಎಂದು ಹೇಳುತ್ತೇನೆ.

ಚಾರ್ಜಸ್ ಅಂದರೆ ಯಾವು ಯಾವುದು ? ಪ್ರಯಾರಿಟೀಸ್ ಅಂದರೆ ಯಾವ ಯಾವುದು ಎನ್ನುವುದು ಮಾತ್ರ ಇರಲಿ, ಕುಶಲತೆ ಇರುವವರಿಗೆ ಸಾಲಕೊಡಬೇಕೆನ್ನುವ ವಿಚಾರ ಸರಿಯಾದುದು. ಆದರೆ, ಗುಡಿಗಾರರು ಮತ್ತು ಕುಶಲಕರ್ಮಿಗಳು ಇಲ್ಲಿ ಬೇರೆಯಾಗುತ್ತಾರೆ. ಇದು ವ್ಯವಸಾಯಗಾರರಿಗೆ ಮಾತ್ರ ಸಂಬಂಧಪಟ್ಟಿದ್ದು. ಸ್ವಲ್ಪ ಜಮೀನು ಇಟ್ಟುಕೊಂಡು ವ್ಯವಸಾಯ ಮಾಡುವ ಗುಡಿಗಾರರು, ಅವರು ತಮ್ಮ ವ್ಯವಸಾಯ ವೃತ್ತಿಯಿಂದ ಇದರ ಸದುಪಯೋಗವನ್ನು ಪಡೆದು ಕೊಂಡು ಸಾಲ ವ್ಯಕ್ತಿಗಳನ್ನು ತೆಗೆದುಕೊಳ್ಳಬಹುದು. ಆದರೆ ಒಂದು ವೇಳೆ ಅವರಿಗೆ ಜಮೀನು ಇಲ್ಲದೆ ಕೇವಲ ಕುಶಲ ಕಾರ್ಯವನ್ನೇ ಚೆನ್ನಾಗಿ ಅಧ್ಯಯನ ಮಾಡಿಕೊಂಡು ಜೀವನ ಮಾಡುವವರಿಗೆ ಇದು ಬೇರೆಯಾಗುತ್ತದೆ. ಇತಕ್ಕಾಗಿಯೇ ನಾವು ಡಿ.ಐ.ಆರ್. ಯೋಜನೆ ಮಾಡಿದ್ದು. ಇದರಲ್ಲಿ ಸುಮಾರು ಹತ್ತು ಕೋಟಿ ರೂಪಾಯಿ ಸಾಲ ವನ್ನು ಕೊಡಲಾಗಿದೆ. ಆದರೆ ಇದರಲ್ಲಿ ಒಂದು ಕಷ್ಟವಿದೆ. ರಿಸರ್ವ್ ಬ್ಯಾಂಕಿನವರು ಮತ್ತು ಕೇಂದ್ರ ಸರ್ಕಾರದವರಿಬ್ಬರೂ ಸೇರಿಕೊಂಡು ಈ ಸಾಲ ಕೊಡುವುದನ್ನು ಸ್ವಲ್ಪಮಟ್ಟಿಗೆ ತಡೆಹಿಡಿಯುತ್ತಿದ್ದಾರೆ. ಅವರಿಗೇನು ಇದರಲ್ಲಿ ಕಷ್ಟ ? ಇದರಲ್ಲಿ ಮೊದಲು ಸುಮಾರು ೭೦ ಕೋಟಿ ರೂಪಾಯಿಗಳನ್ನು ಕೊಡುತ್ತೇವೆ ಎಂದು ಅವರು ಹೇಳಿದರು. ನಂತರ ೪೫ ಕೋಟಿ ರೂಪಾಯಿಗಳನ್ನು ಭಾರತದ ಎಲ್ಲಾ ರಾಜ್ಯಗಳ ವರಿಗೂ ಕೊಟ್ಟರು. ದೇಶದ ಎಲ್ಲ ಭಾಗದಿಂದ ಬರುವ ಠೇವಣಿ ಮೊತ್ತದ ಒಂದು ಪರ್ಸೆಂಟನ್ನು ಇದ

ಕ್ಯಾಗಿ ಇಡುತ್ತೇವೆ ಎಂದು ಹೇಳಿದರು. ಒಂದು ಪರ್ಸೆಂಟ್ ಬೇಡ, ಎರಡು ಪರ್ಸೆಂಟ್ ಇಡಿ ಎಂದು ನಾವು ಕೇಳಿದೆವು. ಆದರೆ, ಕೊಟ್ಟ ಸಾಲವನ್ನು ಹಿಂದಕ್ಕೆ ಕೊಡುತ್ತಿಲ್ಲವೆನ್ನುವುದು ಅವರ ವಾದ. ಇಲ್ಲಿ ನಾವು ಕೊಟ್ಟಿರುವುದು ೪೫ ಕೋಟಿ ರೂಪಾಯಿಗಳು ಆದರೆ ಒಬ್ಬೊಬ್ಬ ಕೈಗಾರಿಕೋದ್ಯಮಿ ೫-೧೦ ಕೋಟಿ ರೂಪಾಯಿಗಳನ್ನು ತಿಂದು ಹಾಕಿ ಸುಮ್ಮನೆ ಕುಳಿತುಕೊಂಡಿದ್ದಾನೆ. ೪೫ ಕೋಟಿ ರೂಪಾಯಿ ಗಳಲ್ಲಿ ೪-೫ ಕೋಟಿ ಹೋಯಿತು ಎಂದರೆ ಅದೇನು ಅಂತಹ ದೊಡ್ಡ ಪ್ರಮಾದ ಅಥವಾ ಅನಾಹುತ ಈ ದೇಶಕ್ಕೆ ಆಗುವುದಿಲ್ಲ. ಆದರೆ ಇಲ್ಲಿ ಬೇಕಾಗಿರುವುದು ಹೃದಯ. ಅದು ಬೇರೆ ವಿಚಾರ. ಜನರ ಬಗ್ಗೆ ಹೃದಯವಿರುವವರು ಬೇಕು. ಆದರೆ! ಸಾಲ ಕೊಟ್ಟುಬಿಟ್ಟರೆ ಅವರು ತಿಂದು ಹಾಕಿಬಿಡುತ್ತಾರೆ ಎಂದು ಹೇಳಿದರೆ ಹೇಗೆ? ಇದರಲ್ಲಿ ಒಂದು ಕೋಟಿ ರೂಪಾಯಿ ತಿಂದು ಹಾಕಬೇಕಾದರೆ ಒಂದು ಲಕ್ಷ ಜನ ಬೇಕು ಆದರೆ, ಒಬ್ಬೊಬ್ಬ ದೊಡ್ಡ ದೊಡ್ಡ ವ್ಯಾಪಾರಸ್ಥ ಮತ್ತು ಕೈಗಾರಿಕೋದ್ಯಮಿಗಳು ೧೦-೧೦ ಕೋಟಿ ರೂಪಾಯಿಗಳನ್ನೇ ತಿಂದುಹಾಕಿಬಿಟ್ಟಿರುತ್ತಾರೆ. ಅದನ್ನು ಹಿಂದಕ್ಕೆ ಕೊಟ್ಟೇ ಇರುವುದಿಲ್ಲ. ಅವರಿಂದ ಬರಬೇಕಾದ ಸಾಲ ಕೋಟಿಗಟ್ಟಲೆ ಇದೆ, ಬೇಕಾದರೆ ತೆಗೆಸಿ ನೋಡಿ.

ಶ್ರೀ ಎ. ವಿ. ರಾಜಶೇಖರನ್.—ಅವರ ಮೇಲೆ ಕ್ರಮ ತೆಗೆದುಕೊಳ್ಳಿ.

ಶ್ರೀ ಡಿ. ದೇವರಾಜ ಅರಸ್.—ನನ್ನ ಕೈಗೆ ಕೊಡಿ, ನಾನು ಕ್ರಮ ತೆಗೆದುಕೊಳ್ಳಿಸಿ. ನೀವು ಹೀಗೆ ಮಾತು ಮಾತಿಗೆ ಸಿಕ್ಕಿಹಾಕಿಕೊಳ್ಳಬೇಡಿ. ಗಂಭೀರವಾಗಿ ಕೇಳಿ. ಇದು ನನ್ನ ಕೈಲಾಗುವುದಾದರೆ ಒಂದು ನಿಮಿಷದಲ್ಲಿ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಜೆ. ಎಚ್. ಪಟೇಲ್.—ನಿಮ್ಮ ಕೈಲಿದ್ದಾಗ ಮಾಡಲಿಲ್ಲ ಎಂದು ಹೇಳಿ.

ಶ್ರೀ ಡಿ. ದೇವರಾಜ ಅರಸ್.—ಎಕನಾಮಿಕ್ ಆಫಂಡರ್ಸ್‌ನಲ್ಲಿ ನಾವು ಹಿಡಿದು ಹಾಕಿದ್ದರೆ, ನೀವು ಅವರನ್ನು ಬಿಡುಗಡೆ ಮಾಡಿ ಮೆರವಣಿಗೆ ಮಾಡಿಸುವುದಕ್ಕೆ ಹೋರಟಿರಿ !

ಶ್ರೀ ಜೆ. ಎಚ್. ಪಟೇಲ್.—ಅಂತೂ ನೀವಿದ್ದಾಗ ಮಾಡಲಿಲ್ಲ.

ಶ್ರೀ ಡಿ. ದೇವರಾಜ ಅರಸ್.—ಮಾಡಿದರೆ ಆಗ ಒಂದು ರೀತಿ ಕೂಗಾಡಿದಿರಿ, ಅವರ ಜೊತೆಗೆ ನೀವೂ ಸೇರಿಕೊಂಡು ಕೂಗಾಡಿದಿರಿ, ಅವರನ್ನೆಲ್ಲ ಎತ್ತಿಕಟ್ಟಿದಿರಿ.

ಶ್ರೀ ಜೆ. ಎಚ್. ಪಟೇಲ್.—ನಿಮಗೆ ಹೃದಯವಿಲ್ಲ !

ಶ್ರೀ ಡಿ. ದೇವರಾಜ ಅರಸ್.—ಹೃದಯ ವಿರೋಧಕ್ಕೆ ನಾನು ಪ್ರಸಕ್ತ ಇಲ್ಲಿಗೆ ಬಂದಿರುವುದು ಇಲ್ಲ ದಿದ್ದರೆ ನಾನೇಕೆ ಬರುತ್ತಿದ್ದೆ ಇಲ್ಲಿ ?

ಶ್ರೀ ಹೆಚ್. ಗಂಗಾಧರನ್.—ಅಷ್ಟಕ್ಕೇ ತಾವು ಕೋಪ ಎತಕ್ಕೆ ಮಾಡಿಕೊಳ್ಳುತ್ತೀರಿ ?

ಶ್ರೀ ಡಿ. ದೇವರಾಜ ಅರಸ್.—ನಾನು ಮಾತನಾಡುತ್ತಿರುವುದು ನಿಮಗೆ ಹಾಗೆ ಕಾಣುತ್ತಿದೆ! ನಿನ್ನೊಬ್ಬ ತಿಳಿಯುವುದು ಬಹಳವಿದೆ. ನಾನು ಯಾವ ಪಕ್ಷದ ಪರ ಅಥವಾ ವಿರುದ್ಧ ಮಾತನಾಡುತ್ತಿಲ್ಲ, ನೀವು ನಾಳೆ ಬಂದಾಗಲೂ ಇದೇ ಕಷ್ಟವಿರುತ್ತದೆ. ಆನೇಕ ಮಧ್ಯಸ್ಥ ಜನ ಇರುತ್ತಾರೆ, ಪಕ್ಷ ಪಂಗಡಗಳ ಹೊರಗೂ ಅವರಿರುತ್ತಾರೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅವರು ಹಿಂದೇನೂ ಇದ್ದರೂ ಈಗಲೂ ಇದ್ದಾರೆ, ಮತ್ತು ಇನ್ನೂ ಮುಂದೆ ಕೂಡ ಇರುತ್ತಾರೆ!

ಶ್ರೀ ಡಿ. ದೇವರಾಜ ಅರಸ್.—ಮಾತೆತ್ತಿದರೆ ನಿಮಗೆಲ್ಲಾ ಏನೋ ಒಂದು ರೀತಿ ಆಗುತ್ತದೆ ! ತೀರಾ ಸೆನ್ಸಿಟಿವ್ ಆಗಬಾರದು. ಇಂತಹ ಜನ ಎಲ್ಲರ ಕಡೆ ಇರುತ್ತಾರೆ. ಎಲ್ಲಾ ಪಕ್ಷಗಳಲ್ಲೂ ಇಂತಹವರು ಇರು ತ್ತಾರೆ. ನಿಮ್ಮ ಪಕ್ಷದಲ್ಲೂ ಇವರು ವೇಶ ಹಾಕಿಕೊಂಡು, ಬಣ್ಣ ಬಳಿದುಕೊಂಡು ಬಂದಿರುತ್ತಾರೆ. ಇದು ಇಂದು ದೇಶದಲ್ಲಾಗುತ್ತಿರುವ ವಿಚಾರ.

ಶ್ರೀ ಜೆ. ಎಚ್. ಪಟೇಲ್.—ನಾವು ಈ ಮಾತನ್ನು ಮೊದಲು ಹೇಳುತ್ತಿದ್ದೆವು. ಈಗ ಅದು ನಿಜ ವಾಗಿ ಕಾಣುತ್ತಿದೆ ತಮಗೆ!

ಶ್ರೀ ಡಿ. ದೇವರಾಜ ಅರಸ್.—ತಾವು ಈಗ ಬಂದಿದ್ದೀರಿ. ತಮಗೆ ಇದೆಲ್ಲಾ ಅರ್ಥವಾಗುತ್ತಿಲ್ಲ. ಇದೆಲ್ಲಾ ಮರೆತುಬಿಟ್ಟು, ನೀವು ಎಲ್ಲೋ ಇದ್ದೀರಿ—ಪ್ರಪಂಚ ಬಿಟ್ಟು. ನಿಮಗೆ ಗೊತ್ತಿಲ್ಲದಿರುವುದನ್ನು ಕೇಳಿ, ನಾನು ಹೇಳುತ್ತೇನೆ. ನಿಮಗೆ ನಿಮ್ಮ ಗುರುಗಳು ಹೇಳಿಕೊಟ್ಟಿರುವುದೊಂದನ್ನು ಬಿಟ್ಟರೆ ಇನ್ನೇ ನೂ ಗೊತ್ತಿಲ್ಲ!

ಶ್ರೀ ಜೆ. ಎಚ್. ಪಟೇಲ್.—ಅದನ್ನು ತಾವು ತಿಳಿದುಕೊಂಡುಬಿಟ್ಟರೆ ಸಾಕು.

ಶ್ರೀ ಡಿ. ದೇವರಾಜ ಅರಸ್.—ನಾನದನ್ನು ನಿಮಗೆ ತಿಳಿಸಿಕೊಡುತ್ತೇನೆ, ಕೇಳಿ.

ಶ್ರೀ ಮೈಕಲ್ ಬಿ. ಫರ್ನಾಂಡಿಸ್.—ಮೊದಲು ತಾವು ಇದನ್ನೆಲ್ಲ ಒಪ್ಪಿಕೊಳ್ಳುತ್ತಿರಲಿಲ್ಲ. ಈಗ ಒಪ್ಪಿಕೊಳ್ಳುತ್ತಿದ್ದೀರಿ.

ಶ್ರೀ ಡಿ. ದೇವರಾಜ ಅರಸ್.—ನಿಮಗೆ ಏನೂ ಗೊತ್ತು? ನಿಮಗೆ ಏನೂ ಗೊತ್ತಿಲ್ಲ.

ಶ್ರೀ ಮೈಕಲ್ ಬಿ. ಫರ್ನಾಂಡಿಸ್.—ಪತ್ರಿಕೆಗಳಲ್ಲಿ ಓದುತ್ತಿದ್ದೆ.

ಶ್ರೀ ಡಿ. ದೇವರಾಜ ಅರಸ್.—ನೀವು ಓದುತ್ತಿದ್ದ ಪತ್ರಿಕೆಗಳಲ್ಲಿ ನಾನು ಹೇಳುತ್ತಿದ್ದ ಒಂದು ಮಾತೂ ಬರುತ್ತಿರಲಿಲ್ಲವೇನೋ ?

ಶ್ರೀ ಮೈಕಲ್ ಬಿ. ಫರ್ನಾಂಡಿಸ್.—ನಿಮ್ಮ ಪರವಾಗಿ ಬರೆಯುತ್ತಿದ್ದ ಪತ್ರಿಕೆಗಳನ್ನೇ ಓದುತ್ತಿದ್ದೆ.

ಶ್ರೀ ಡಿ. ದೇವರಾಜ ಅರಸ್.—ನನ್ನ ಪರವಾಗಿ ಒಂದೂ ಇಲ್ಲ, ಎಲ್ಲಾ ನೀವೇ ನೋಡಿಕೊಳ್ಳುತ್ತಾ ಇರುವುದು.

ಇನ್ನು ಮಾನ್ಯ ರಾಮದೇವ್ ಅವರು ಇದರಲ್ಲಿ ಐದು ವರ್ಷ ಎಂದು ಏತಕ್ಕೆ ಇಟ್ಟಿದ್ದೀರಿ ಎಂದು ಕೇಳಿದರೂ, That precedes over the other thing because it has received the assent. ಈ ಐದು ವರ್ಷ ಮೊದಲ ಮೂಲ ಶಾಸನದಲ್ಲೇ ಇದೆ. ನಾವೇನೂ ಇದನ್ನು ಬದಲಾವಣೆ ಮಾಡಿಲ್ಲ. ಅದಕ್ಕೆ ರಾಷ್ಟ್ರಾಧ್ಯಕ್ಷರ ಅಸೆಂಟ್ ದೊರಕಿದೆ. ಅಲ್ಲದೆ ಇದರಲ್ಲಿ Notwithstanding anything contained in any other law for the time being ಎಂದು ಹೇಳಲಾಗಿದೆ. ಇದು ಇರುವುದರಿಂದ ಮಾನ್ಯ ಸದಸ್ಯರ ಅನುಮಾನಕ್ಕೆ ಇಲ್ಲಿ ಆಸ್ಪದವಿಲ್ಲ. ಅದು ಹೇಗೆ ರುತ್ನದೋ ಹಾಗೇ ಇರುತ್ತದೆ, ಅದನ್ನು ತಿದ್ದುಪಡಿ ಮಾಡುವ ಅಗತ್ಯವಿಲ್ಲ. ಅದನ್ನು ತಾವೂ ಒಪ್ಪುತ್ತೀರಿ ಎಂದು ಭಾವಿಸುತ್ತೇನೆ. ಈ ಮಸೂದೆ ಮೇಲೆ ಮಾತನಾಡಿದ ನನ್ನ ಮಾನ್ಯ ಸ್ನೇಹಿತ ಸದಸ್ಯರು ಬೆಂಬಲವನ್ನು ವ್ಯಕ್ತಪಡಿಸಿದ್ದಾರೆ. ಅದಕ್ಕಾಗಿ ಅವರೆಲ್ಲರಿಗೂ ಅಭಿನಂದನೆ ಸಲ್ಲಿಸುತ್ತೇನೆ.

ಶ್ರೀ ಹೆಚ್. ಗಂಗಾಧರನ್.—ನಿನ್ನೆ ತಾವು ಇಲ್ಲದಿದ್ದರಿಂದ ಇಲ್ಲಿಂದೂ ಅನ್ಯಾಯವಾಗಿ ಬಿಟ್ಟಿದೆ. ನಾನು ನಿನ್ನೆ ಸಹಕಾರ ಸಂಘಗಳು ಮತ್ತು ಸರ್ಕಾರ ಹಿಂದುಳಿದ ವರ್ಗಗಳಿಗೆ ನೀಡಿದ ಸಾಲವನ್ನು ವಜಾ ಮಾಡುವ ಬಗ್ಗೆ ಒಂದು ನಿರ್ಣಯವನ್ನು ತಂದಿದ್ದೆ. ಅದು ಬಿದ್ದು ಹೋಯಿತು ಮಾನ್ಯ ಸದಸ್ಯರನೇಕರು ಅದನ್ನು ವಿರೋಧ ಮಾಡಿದರು. ತಾವು ಒಂದು ವೇಳೆ ನಿನ್ನೆ ಇದ್ದಿದ್ದರೆ ಅದನ್ನು ಒಪ್ಪುತ್ತಿದ್ದೀರಿ.

MR. SPEAKER.—The question is :

“That the Karnataka Agricultural Credit Operations and Miscellaneous Provisions (Amendment) Bill, 1978, be taken into consideration.”

The motion was adopted.

Clauses 2 to 4

MR. SPEAKER.—The question is :

“That clauses 2 to 4, both inclusive, do stand part of the Bill.”

The motion was adopted.

Clauses 2 to 4 were added to the Bill,

Clause 1 Etc.,

MR. SPEAKER.—The question is :

“That clause 1 the long Title the Preamble and the Enactig Formula do stand part of the Bill.

The motion was adopted.

Clause 1, the long Title, the Preamble and the Enactig Formula were added to the Bill.

Motion to pass.

SRI D. DEVARAJ URS.—I beg to move :

“That the Karnataka Agricultural Credit Operations and Miscellaneous Provisions (Amendment) Bill, 1978, be passed.”

MR. SPEAKER.—The question is :

“That the Karnataka Agricultural Credit Operations and Miscellaneous Provision (Amendment) Bill, 1978, be passed.”

The motion was adopted and the Bill was passed.

Karnataka Land Reforms Amendment Bill, 1978.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ, ಈಗ ತೆಗೆದುಕೊಳ್ಳಲಿರುವ ಭೂ ಸುಧಾರಣಾ ತಿದ್ದುಪಡಿ ಮಸೂದೆಯು ಬಹಳ ಮಹತ್ವವಾದುದು. ಅದರ ಬಗ್ಗೆ ನಾವಿಂದು ಪಕ್ಷದ ಸಭೆಯಲ್ಲಿ ಚರ್ಚಿಸಬೇಕಾಗಿದೆ. ಅದುದರಿಂದ, ಈ ಮಸೂದೆಯನ್ನು ನಾಳೆಗೆ ತೆಗೆದುಕೊಳ್ಳಬೇಕೆಂದು ಪ್ರಾರ್ಥನೆ.

ಅಧ್ಯಕ್ಷರು.—ಈಗ ಮಾನ್ಯ ಸಚಿವರು ಮಸೂದೆಯನ್ನು ಮಂಡನೆ ಮಾಡಲಿ. ಇದು ಮಾತನಾಡುವವರು ಮಾತನಾಡಲಿ ನಾಳೆ ಬೇಕಾದರೆ ತಾವು ಮಾತನಾಡಬಹುದು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಇಂದು ಪಕ್ಷದ ಸಭೆಯಲ್ಲಿ ಇದನ್ನು ಚರ್ಚೆಗೆ ಇಟ್ಟುಕೊಳ್ಳಲಾಗಿದೆ. ಇದರ ಬದಲು ಬೇರೆ ಮಸೂದೆ ಚರ್ಚೆಗೆ ತೆಗೆದುಕೊಳ್ಳೋಣ, ಇದನ್ನು ನಾಳೆ ತೆಗೆದುಕೊಂಡರೆ ಬಹುಶಃ ಇದಕ್ಕೆ ತಿದ್ದುಪಡಿ ತರುವುದಕ್ಕಾಗಲಿ ಅಥವಾ ಬೆಂಬಲಿಸುವುದಕ್ಕಾಗಲಿ ನಮಗೆ ಅನುಕೂಲವಾಗುತ್ತದೆ.

ಶ್ರೀ ಡಿ. ದೇವರಾಜ ಅರಸ್. —ಅದಕ್ಕೇನು ? ನೀವು ಎರಡು ದಿವಸ ಬೇಕಾದರೂ ಚರ್ಚೆ ಮಾಡಿ.....

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈ ಮಸೂದೆಯನ್ನು ನಾವು ಇನ್ನೂ ನಮ್ಮ ಪಾರ್ಟಿಯಲ್ಲಿ ಚರ್ಚೆ ಮಾಡಿಲ್ಲ ಇದು ಬಹಳ ಮಹತ್ವದ ಮಸೂದೆ. ಅದ್ದರಿಂದ ಇದನ್ನು ನಾಳೆ ತೆಗೆದುಕೊಳ್ಳುವುದು ಒಳ್ಳೆಯದು.

ಅಧ್ಯಕ್ಷರು.—ಇವೊತ್ತು ಮಾನ್ಯ ಮಂತ್ರಿಗಳು ಈ ಬಿಲ್ಲನ್ನು ಮಂಡನೆ ಮಾಡಲಿ, ಇವರ ಚರ್ಚೆ ನಾಳೆಯೇ ತೆಗೆದುಕೊಳ್ಳೋಣ.